
हे पुस्तक | 
व्हिक्टोरिआ मेमोरिअल स्कॉलार्शिप फंड, या संस्थेंतून 
स्कॉठर्शिप मिळविणाऱ्या सुइणींकरितां, 
सी. पी. ल्यूकिस्‌, एम्‌. ची., एफ. आर्‌. सी. एस्‌, 
लेफ्टेनेट कनेलळ, इंडिअन मेडिकल साव्हिस, 
प्रिन्थिपालळ, आग्रा मेडिकल स्कूल, 
यांनीं इंग्रजींत लिहिलें 


रन. 


त्याचें मराठी भाषांतर 
डा० काशिनाथ नारायण गोखले, 
एल्‌. एम्‌. अँड एस्‌; 
ऑ० सर्जन, व ऑ० लाइफ्‌मेम्बर, सेन्ट जॉन अँब्यूलन्स असोसिएशन; 
आयेन्‌ मेडिकल स्कूल, मुंबई, यांतील सूतिकाशास्त्राचे अध्यापक, 
व “सूतिकाशास्त्राचीं मूलतत्वे इ० पुस्तकांचे कर्ते; 
यांनीं 
ऑ. सेक्रेटरी, व्हिक्टोरिआ मेमोरिअल स्कॉलदिप फंड, 
यांचे परवानगीने करून; 
मुंबईत नि्णयसागर छापखान्यांत छापिलें. 
इ० स० १९०७. 


किमत एक रुपया. 


हें पुस्तक ३० स० १८६७ च्या २५ व्या आकटाप्रमाणें रजिष्टर केलें असून 
त्यासंवंधाचे सर्व हक भाषांतरकत्योनें आपणाकडे ठेविले आद्देत. 


भाषांतरकाराची प्रस्तावना. 
-->__"म्रौ-९.2त्या---- 

सूतिकाशात्रासंवंधाचें थोडेंबहुत तरी ज्ञान जितक्या ज्यास्त प्रमाणानें स्री- 
वगगांत फेलावेल तितका ल्यांचा ज्यास्त फायदा आहे. यासाठीं, थोडक्यांत व 
सोपीं अशीं पुस्तकें असणें फार अगल्याचें आहे. ह्मणून, हें पुस्तक, “व्हिक्टोरिआ 
मेमोरिअल स्कॉलरशिप फंड” या संस्थेच्या हेतूंप्रमाणें तिच्या सेक्रेटरीच्या 
परवानगीने मूळपुस्तकाचें भाषांतर करून मी प्रसिद्ध करीत आहें. जरी हें भाषांतर 
आहे, तरी, यांतील शास्त्रीयपारिभाषिक राब्दांचे प्रतिशब्द तयार करून ते ठिक- 
ठिकाणीं घातले आहेत; व ल्यांच्यापुढें लागलीच त्यांच्या इंग्रजी रूढ शाब्दांचे 
उच्चार दिळे आहेत. 


जेथें जेथें सूतिकाशास्राचें मराठींत शिक्षण किंवा अभ्यास चालू असेल, तेथें 
तेथें या पुस्तकाचा वराच उपयोग होईल अशी माझी पूर्ण अटकळ आहे. 
कारण, यांत सुईणपणासंबंधाच्या विषयाचें संक्षेपाने पण साम्न व मुद्देसूद विवेचन 
करण्यांत आलें आहे. करितां, या शास्त्राचा अभ्यास करूं इच्छिणारा त्री-पुरुष- 
वर्ग या पुस्तकाचा उपयोग करून घेईल अशी पूर्ण आशा आहे. 


कशि । भाषांतरकार. 


ता०१ जून १९०७. 

प्रस्तावना. 
-णा-<«€<%७६8“न- 


हिंदुस्थानांतील लोकांना पाश्चिमात्यज्ञानापासून ज्या असंख्य फायदेशीर 
गोष्टी प्रास झाल्या आहेत त्यांपैकीं जिच्या योगानें बरेंच दुःख कमी करितां येईल 
आणि जिच्या योगानें बऱ्याच हालअपेष्टा नाहींशा करितां येतील अशी जर 
एखादी गोष्ट असेळ तर ती बहुजनसमाजाला व्यावहारिकरीत्या सूतिका- 
शास्त्राचे ज्ञान करून देणें ही होय. हा हेठ साध्य करण्याकरितां ह्या देशांतील 
स्त्रियांना सूतिकाशास्र शिकविणें हयाच कायतो एक मार्ग आहे. आजपर्यंत 
ह्या बाजूनें बरेच प्रयतन झाले आहेत; परंठु ज्या एतद्देशीय स्त्रिया हे शास्त्र 
शिकण्यास तयार असतात त्यांना समजेळ अश्या तऱ्हेच्या या विषयावरील 
एकाद्या पुस्तकाची मोठी उणीव आहे. 

ही उणीव जास्त भासण्याचें कारण हें आहे कीं, अलीकडे एतद्देशीय 
स्रियांना सूतिकाशास्त्राचें व्यवस्थित रीतीनें शिक्षण देण्याचें काम “ व्हिक्टोरिआ 
मेमोरियळ स्कॉलरशिप फंड? या नांवाची संस्था लोकरच हातीं घेणार आहे. 
ह्या फंडाच्या उत्पादक लेडी कर्झन यांनीं मला अश्या तऱ्हेचें उपयुक्त पुस्तक 
तयार करण्याची व्यवस्था करण्याविषयी आग्रहाची विनंती केळी. तीवरून मी 
हे पुसतक लिहिण्यांचे काम करण्याकरितां लेफ्टे कनल सी, पी. ल्यूकिस्‌ , 
आयू . एम एस्‌.., यांची निवड केली, सुईणपणाच्या ह्या लहानशा पुस्तकाचीं 
हिंदुस्थानांतील निरनिराळ्या प्रांतांच्या देशीभाषांत भाषांतर॑ होतील व एत 
हदेशीय स्त्रियांना हे उपयुक्त शास्त्र शिकण्याच्या कामीं त्यांचा चांगला उपयोग 
होईल अश्यी मळा बळकट आशा आहे. 


सिमला, तारीख २७ ( सही ) बी. फ्र्यांझ्लिन्‌ 
माहे आक्टोबर सन १९०३. ! सजन जर 


(२ 
अनुक्रमाणका. 
बब अशशशशााय 
भाग १ ला. पृष्ठं १-४ 
स्वच्छतेचे महत्व-- हातांची खच्छता. शास्त्रांची खच्छता. प्रसववतीची ख- 
च्छता. बाळंतिणीची प्रसूतीच्या वेळची तयारी. प्रसवमागोत पिचकारी मारण्याच्या 
वेळीं पाळण्याचे नियम. 
भाग २ रा. पृष्ठे ४-७ 
कटिरवर्णन --नितंवास्थि, जघनास्थि, त्रिकास्थि, गुदास्थि, आसनासिथधि, 
सबंध कटिराचें वर्णन. खोटें कटिर आणि सव्य कटिर. प्रवेशमार्ग, पोकळी, निर्गम- 
माग. ध्यानांत ठेवावयाच्या गोष्टी. 
भाग २ रा. पृष्ठं ७-९ 


३. खी क ब कटिराचें > ऱ_ ् 
कटिराचे वेरूप्य--प्रसूतीच्या प्रथमावस्थेंत कटिराचें वेरूप्य ओळखण्याची 


आवड्यकता. कटिरवेरूप्याचीं कारणें. कटिरवेरूप्याचे पांच प्रकार. करिरवेरूप्यावददळ 
शंका घेण्यास कोणतीं कारणें सवळ असतात. प्रसववतीची मुद्रा. तिचा पूर्वेतिहास. 
तिला होणारीं लक्षणे. वाहेरून परीक्षा करून समजणारं चिन्हे अंतःपरीक्षेने कळ- 
णारीं लक्षणें. ७ 
१० कर्भभागा2थाः हष्टें १०-१३ 
स्त्रियांची जननेद्रिये--व्याख्या. बाह्य जननेंद्रिये, महाभगाष्ठ, लघुभगोष्ट, 
योनिमाग. मूत्रोत्सजक नलिकेनें मूत्र कसें काढावें. विटप, अंतजेननेंद्रियें, योनिमार्ग, 
गर्भाराय, अंडवाहकनलिका, अंडाशय, आर्तव. 
भाग ७५ वा. ष्ट १३- 
गरोदरपणा आणि गभोची वाढ--गरोदरपणाचा काल. यी 
लक्षणे--जननेंद्रियांसंवंधी फेरफार. दर महिन्यांत गभोदाय किती उंच वाढतो. 
स्तनसंवंधीं फेरफार. अंड्यांसंवंधीं फेरफार. सगर्भावस्थेच्या निरनिराळ्या महिन्यांत 
अंड्यांत होणारे फेरफार. पूर्ण वाढलेल्या अंड्याचें वर्णन. वार, गर्भकोश, गभनाल 
गर्भोदक, गर्भाचें डोकें, गर्भाशयांत गभीची ठेवण. ग ७ 
दि. भाग ९ वा. पृष्टें १९-२३ 
दरपणासंवंधी प्रश्न--त्री गरोदर आहे काय? ती खत: काय साते? 


प 


सुइणीला स्वतःला काय समजतें £ सुइणीळा काय दिसतें £ सुइणीच्या हा- 
ताला काय लागतें 2 सुइणीला काय ऐकूं येतें 2 सगभोवस्थेचीं खात्रीलायक लक्षणें, 
प्रसूति केव्हां होईल १ प्रसूतीचा काळ कसा काढावा? (अ ) शेवटच्या आ्तेव- 
खावाच्या दिवसावरून. ( ब ) गभोची हालचाल सुरू झाल्यादिवसापासून. (क) 
ग्भौशययाच्या उंचीवरून. गभ जिवंत आहे किंवा नाहीं 2 स्री सुइणीला काय सांगते 2 
सुइणीला स्वतःला काय समजतें १ 
भाग ७ वा. पष्टे २३-२८ 
सगर्भावस्थेचे रोग आणि तींत एकाएकीं होणारे विकार--सगभो- 
वस्थेची सर्वसाधारण व्यवस्था. स्तनांची काळजी. सगभोवस्थेंतील रोग--वांति, 
मूत्रविकार, रक्त पातळ होणें, कावीळ, रक्तवाहिन्या मोठ्या होणे, मूळव्याध, बाह्य 
जननेंद्रियांवर पुरळ येणें. 
सगभौवस्थेंतीळ एकाएकीं होणारे विकार:--कटिरांत गभीशय अडकणे, गमपात, 
रक्तस्याव थांबविण्यासाठीं योनिमार्गात बोळे कसे घालावे? अकालप्रसूति. डाक्तरची 
मदत कोणल्या विकारांत अत्यावश्‍यक आहे. 
भाग ८ वा ष्ट २८-३२ 
प्रसूतीची लक्षणे--व्याख्या. तीन अवस्था. प्रसूतीचे प्रकार--सखाभाविक 
पुष्कळ काळ लागणारी, असाधारण. स्वाभाविक प्रसूतीचीं लक्षणें,--पूर्व लक्षणे. 
खोट्या वेदना. रक्तस्राव. सत्य वेदना. तीन अवस्थांचीं लक्षणे. पुष्कळ वेळ लाग- 
णाऱ्या प्रसूतीची व्याख्या. भीतिप्रद लक्षणे. असाधारण प्रसूतीची व्याख्या. असाधा- 
रण प्रसूती होतांना काय होतें. तात्पर्य 
भाग ९ वा ची 
प्रसूतींत वाळेतिणीची परीक्षा कशी करावी--परीक्षा करण्याचा उ 
देश-दोन प्रकारः (१) बाह्य परीक्षा (२) अंतःपरीक्षा. वाह्य परीक्षा कशी करावी. चार 
प्रकार आणि त्यांच्या योगाने काय समजतें. अंत:परीक्षा कशी करावी व त्यांत कोणत्या 
गोष्टी लक्षांत ठेवाव्या. गर्भाचे अवयव कसे ओळखावे. दोन्ही परीक्षांची तुलना. 
अंतःपरीक्षा करण्याची योग्य वेळा. महत्वाची सूचना. 
भाग १० वा. पृष्टें ३८-४० 

मस्तकदरेनाचे प्रकार--ड तीन निरनिराळीं दशेने: (अ) डोक्याचा 


द्‌ 


वरील भाग पुढें येणें. (व) कपाळ पुढें येणें. (क) तोंड पुढें येणें. पहिली ठेवण 
स्थाभाविक--दुसरी अस्वाभाविक. गर्भाच्या डोक्याचा पुढचा भाग पुढें येणें. ग्भाचें 
डोकें कसें पुढें येते. कपालद्डीन. तोंड पुढें येणें. तोंड कसें पुढें येतें  मुखदरशेनाची 
व्यवस्था. 
भाग ११ वा. पृष्ठं ४०-४६ 
स्वाभाविक प्रसूतीची व्यवस्था--साधारण नियम. पहिल्या बोलावण्या- 
बरोबर जाणें किती महत्वाचे आहे? सुइणीनें वरोवर कोणत्या जिनसा न्याव्या- 
वाळंतिणीच्या खोलींत आल्यावर पहिल्यानें काय करावें १ पहिल्या अवस्थेची व्यव- 
स्था. दुसर्‍या अवस्थेची व्यवस्था. विटप न फाटू देण्याच्या निरनिराळ्या रीती. नाळ 
कसं बांधावे  जन्मल्यावरोबर मूल मेल्यासारखे दिसत असेल तर काय करावें 2 
तिसऱया अवस्थेची व्यवस्था. वारेची व्यवस्था. अर्गट केव्हां द्यावयाचें याबद्दल 
नियम. प्रसूतीनंतर करावयाचे उपचार. 
भाग १२ वा. पृष्ठे ४६-४९ 
असाधारण द्दोने--नितंवददीन. नितंवददनाच्या वेळीं काय करावें १ 
नाळांतील ठोक्यांवर लक्ष ठेवण्याचें महत्व. मागून येणाऱया डोक्याची कशी सुटका 
करावयाची 2 गर्भ आडवा येणें. जुळे गर्भ. 
भाग १३ वा. पृष्ठे ४९-५२ 
प्रसूतींत एकाएकीं होणारे विकार--रक्तत्राव--निरनिराळ्या अवस्थांत 
त्यावर उपचार. प्रत्येक वेळीं काय करावें आणि काय करूं नये ? अतिशय रक्तस्राव 
झाल्यामुळें येणाऱया थकव्यावर उपचार. नाळ पुढें येणे. गभोरय, फाटणे, गर्भाशय 
उलटा होणें. आंचके. डाक्तर येईपर्यत सुइणीनें काय करावें १ 
भाग १४ वा. पप ५२-५८ 
बाळंतिणीच्या खोलीची व्यवस्था--वाळंतपणाचीं मुख्य लक्षणे. गर्भी- 
शय लहान होणें. सूतिकाखाव. दुधाची उत्पत्ति. दुग्धज्वर. बाळंतपणांत लक्षांत 
ठेवण्याच्या गोष्टी. चांगलीं आणि वाईट लक्षणे. सूतिकाकालाची सर्वसाधारण व्य- 
वस्था. रक्तत्ताव. सूतिकाज्वर. श्रेतपाद. वेड लागणे. डाक्तरला बोलावणे केव्हां 
जरूर असतें? मुलाची व्यवस्था. डाक्तरला केव्हां बोलवावे १ दांतखिळी वसणें. डोळे 
सुजणे, कावीळ. वेंबीभोंवती सूज येणें. डाक्तर येईपर्यंत काय करावें. मुलाचें खार्णे, 


-क््क 

'भाग १ ला. 
स्वच्छतेचे महत्व. 


फ्रुसति पूति किंवा वाळंतपण हा विकार नसून तें एक स॒ष्टिनियमाचें स्वाभाविक 
कार्य होय हॅ प्रथम लक्षांत ठेविलें पाहिजे. मूल जन्मल्यावर जर प्रसववतीला 
ताप आला, तर प्रसूतीच्या पूर्वी, प्रसूतीच्या वेळीं, अगर प्रसूतीनंतर कांहीं तरी घा- 
णेरडे अंुद्ध पदार्थ प्रसवमागात गेल्यानेंच तो येतो असे आतां अगदीं ठरलें आहे. 
ह्मणून अद्या रीतीनें जे कांहीं अपाय होतील त्यांबद्दल सुइणीला दोष दिला पाहिजे. 
ह्मणून सुइणीनें स्वच्छपणा हे आपलें मुख्य कर्तव्य आहे, असें समजलें पाहिजे. 
अथुद्ध पदार्थ प्रसवमागीत तीन रीतींनीं जाऊं शकतात; 
(१) घाणेरडे हात. 
(२) घाणेरडीं अगर अस्वच्छ शस्त्रे. 
वि (२) प्रसववतीचीं गुह्य जननेंद्रिये. 
सुइणीनें आपले हात व शास्त्रें हीं स्वच्छ ठेवावीं व प्रसववतीला स्वच्छ ठेवण्याची 
खबरदारी घ्यावी, ह्मणजे वर सांगितलेली भीति वाळगण्याचें कांहीं कारण नाहीं, 
(१) हातांची स्वच्छता. 
प्रथम--अ:-हात स्वच्छ कसे करावे १ 
आः-हात खच्छ कसे ठेवावे १ 
ह्या दोन मुद्यांचा विचार केला पाहिजे. 
अः-हात स्वच्छ कसे करावे: --प्रथमतः हातांचीं नखं काहून टाकावीं, नंतर 
नखें धुण्याचा कुंचा घेऊन त्याने साबणाच्या पाण्यांत दोन तीन मिनिटें हात चांगले 


> 

छुवावे. कुंचाने चोळून नखें चांगलीं साफ करावीं. नंतर साबणाचा बुळबुळीतपणा 
जावा ह्मणून खच्छ कढत पाण्यांत हात पुनः धुवावे. नंतर एक पाईट (२३ 
ओंस ) पाण्यांत ८ड्े प्रेन्न रसकापूर ( करॉसिव्ह सब्लिमेट ) घाळून त्यांत एक 
'मिलिटपर्यंत हात बुडवून धुवावे. या औषधाच्या वड्या आयल्या तयार केलेल्या 
मिळतात एक वडी एक पाईंट पाण्याला पुरेशी होते. 

आ:-हात स्वच्छ कसे ठेवावे:--हात धुतल्यावर ते स्वच्छ ठेवणें हेंच जास्त 
महत्वाचें आहे. ह्मणून हात स्वच्छ कसे ठेवावे हें पुढें सांगितलें आहे. 

१. प्रसूति करण्याकरितां जेव्हां सुणीला जावयाचें असेल तेव्हां तिने पांढरा 
स्वच्छ पोषाख करावा. तिचें नेसणें पायघोळ नसावें. तिच्या आंगांतील कपड्याच्या 
बाह्या मनगटापर्यंत आलेल्या असल्यास ल्या वर करून किंवा कोपराच्या वर 
अडकवून ठेवतां येण्यासारख्या असाव्या. अंगांत चोळी असल्यास चांगळेंच. तिच्या 
हातांत बांगड्या किंवा बोटांत आंगठ्या नसाव्या 

हात धुवून स्वच्छ केल्यावर सुइणीनें कोणत्याही वस्तूला मुळींच स्पर्श करू 
नये. प्रसंगविशेषीं एकाद्या घाणेरड्या पदाथीळा शिवण्याची पाळी आली तर 
पुन्हां हात करॉसिव्ह सव्लिमेटच्या पाण्यांत धुतल्याशिवाय प्रसववतीला हात 
लावूं नये. 

३. योनिपरीक्षा वगेरे करण्यापूर्वी बोटांना तेळ किंवा तूप लावूं नये. कारण 
तसें करण्याचें बिलकूल कारण नाहीं. व्हासेलिनचें भांडे घेऊन त्यांत वारंवार हात 
घालून तें घाणेरडें करून पुन्हां पुन्हां वापरू नये. 

(२ ) शस्त्रांची खच्छता. 

मूत्रोत्सजक नलिका (लघ्वी काढण्याची नळी), पिचकारीच्या नळ्या वगेरे शास्त्रे 
धातूचीं किंवा काचेचीं असावीं. तीं उपयोगांत आणण्यापूर्वी उकळणाऱर्‍या पाण्यांत 
पांच मिनिटें टाकावी. गमइल्यास्टिक जातीची मूत्रोत्सजेक नलिका सुइणीने 
वापरूं नये. कारण ती उकळणाऱ्या पाण्यांत घालूनही स्वच्छ होत नाहीं. 

(३ ) प्रसववतीची स्वच्छता 
ही खच्छता ठेवण्याकरितां खालील नियम पाळावे:- 
(अ) प्रसववेदना सुरू होतांच हिगिन्सनच्या पिचकारीनं एक मोठा गरम 

घाण्याचा बस्ती द्यावा. ह्मणजे आंतड्यांचा खालचा भाग रिकामा होईल. असा 
वसी न दिल्यास गर्भाचें डोकें बाहेर पडतांना प्रसववतीस वहुधा शोचास होईल, 
आणि सुइणीचे दोन्ही हात आणि प्रसववतीचे जननमार्ग हे ल्यामुळें घाणेरडे 
होतील. आणि याच वेळीं तर ते अगदीं स्वच्छ ठेवणें हें अत्यंत महत्वाचें असतं. 
(व) प्रसववतीचीं जननेंद्रिये आणि मांड्या हीं प्रथम सावणाच्या पाण्यानें 
घुवावीं. नंतर करॉसिव्ह सढ्लिमेटच्या पाण्यानें तेच अवयव स्पजानें पुन्हां धुवावे. 
(क ) बस्ती देऊन तिला शोचाला साफ झाल्यावर तिला सख्रान घाळून खच्छ 
कपडे नेसावयास द्यावे. हें लान वगेरे चाललें असतांना सुइणीनें बिछाना व॒ 
त्यावरील कपडे स्वच्छ आहेत किंवा नाहींत हे पहावें. 
अश्या रीतीनें खच्छता ठेवल्यावर मग आंतील परीक्षेस लागावें. प्रसववतीचे 
गुह्यभाग वाहेरूनच स्वच्छ घुवावयाचे असतात. कांहीं सुइणी प्रसूतीपूर्वी प्रसव- 
मार्ग पिचकारीनें धुतात ही मोठी चूक होय. कारण प्रसूतीपूर्वी नैसर्गिक रीतीनें 
जो खाव बाहेर येतो त्याच्या आंगीं कसलेही घाणेरडे पदार्थ चुकून प्रसूतीच्या वेळीं 
आंत गेळे असल्यास ल्यांचा बांथकपणा नाहींसा करण्याचा धर्म असतो, आणि 
ह्मणून हाच खाव जर धुवून टाकला तर प्रसववतीळा उपकारापेक्षां अपकार 
होण्याचाच जास्त संभव असतो. 
ह्मणून पुढें सांगितलेलीं कारणें असल्याशिवाय प्रसूतीपूर्वी योनिमार्ग केव्हांही 
घुवू नयः--- 
(१ ) योनिमागोतून होणाऱ्या खावाचा रंग पिवळा असल्यास अगर त्यास 
दुगधि येत असल्यास 
(२ ) जर कांहीं शस्त्रप्रयोग करावयाचा असेल तर किंवा दुसर्‍या कोणीं पूर्वी 
प्रसववतीची अंतःपरीक्षा केली असेल तर. | 
( ३ ) जर वेदना सुरू होऊन पुष्कळ वेळ झाला असून योनिमाग गरम आणि 
शुष्क झाला असला तर. 
तसेच प्रसूतीनंतर देखीळ खालीं दिलेल्या कारणांखेरीज सुइणीनें प्रसववतीचे 
जननभाग कधींही धुवू नयेतः-- 
(१) मेलेला गर्भ बाहेर काढण्यासाठी जर हात गभौरायांत घालावा लागला 
असल तर. 

9 र सुइणपण. 


(२) गभ मरून तो कुजूं लागला तर. 

(३) गभोशयांतून पिवळ्या रंगाचा स्राव होत असेल तर. 

(४) ख्रावाला दुगगेधि सुटली असेल तर. 

वर सांगितलेल्या प्रसंगीं जर प्रसवमार्ग अुण्याची पाळी आलीच तर खालील 
नियम लक्षांत ठेवावे. 

१. करॉसिव्ह सब्लिमेट हे विषारी आहे. त्याचा उपयोग कंधींही करूं नये. 
तें निरुपयोगी आहे एवढेंच नव्हे तर तें भयंकर आहे. एक शेर पाण्यांत चहाचा 
अधी चम'चा फिनाइल टाकून त्या पाण्याने पिचकारी मारावी. 

२. थुण्याकरितां भिंतीला टांगून ठेविळें असतां आपोआप ज्याचे नळींतून पाणी 
वाहते अद्या घुण्याच्या भांड्याचा (हूर ) उपयोग करावा.  हिगिन्‌सनची 
पिचकारी याकरितां कधींही वापरूं नये. 

३. शास्त्रप्रयोग केल्यानंतर अगर गभोरयांत हात घालावा लागला असल्यास 
योनिमार्ग फिनाइलच्या पाण्याने 'घुवावा. नंतर त्याच्या आंतील भाग आंत बोटें 
घाळून त्यांनीं चोळून चोळून साबणानें 'घुवावा. आणि मग पुन्हां एकदां योनिमार्ग 
छुऊन काढावा. 

सुइणीनें वरील नियम पाठ करावे आणि ल्ांप्रमाणे वर्तन करावें. या नियमांची 
हयगय झाल्यास इतर कामांत ती कितीही चतुर असली तरी चांगल्या सुइणींत 
तिची कधींही गणना होणार नाहीं. 


भाग २ रा. 


कटिरवणेन. 
झुसवाच्या वेळी ज्या ज्या अडचणी अगर भोके उत्पन्न होतात लया सनाचे 
" कारण ज्या मार्गातून ग्भाचें डोकें बाहेर पडावयाचें असतें तो मार्ग गभोच्या 
डोक्याच्या मानानें अगदीं संकुचित असतो. ह्मणून सुइणीला प्रसवमार्गाची 
थोडीशी तरी माहिती असणें अत्यावरयक आहे. 
ज्या अस्थिमय भागांतून गर्भ वाहेर यावयाचा असतो लाला कटिर ( पेल्न्हिस्‌_) 

अशी संज्ञा देतात. हा अस्थिमय भोग खालून मांड्यांना आणि वरून पाठीच्या 
कण्याला लागून असतो. हा भाग पुष्कळ हाडें जुळून वनलेला असतो. हीं हाडें 
निरनिराळ्या संधिवंधनांनीं एकमेकांला जोडलेलीं असतात. 

कटिराच्या दोन्ही बाजूंस एक एक रुंद आणि चपटें हाड असतें. त्याला नितंवास्थि 
( इेलियम्‌ ) असें ह्मणतात. हीं हाडें पंख्याप्रमाणें पसरट असून त्याच्या कडा 
जाड असतात. ल्यामुळेंच नितंव इतर भागांपेक्षा पुढें आलेळे दिसतात. ह्या 
कडांच्या शेवटीं पुढील बाजूस एक एक अणकुचीदार टोंक असतें. तें जांघाडांच्या 
बाहेरच्या बाजूस स्पष्टपणें हाताला लागतें. या दोन टोंकांमधील अंतर ९ ते १० 
इंच भरते; व दोन कडांमधील सवात मोठें अंतर ११ इंच भरतें. वाह्य जननें- 
द्रियांवर येणाऱ्या केसांवरून दावून पाहिलें असतां कटिराचा पुढील भाग हाताला 
लागतो. ह्या भागाला जघनास्थिसंधि ( प्यूविस ) असें ह्मणतात. 

कटिराच्या मागच्या भागीं जें हाड असतें ल्याला त्रिकास्थि ( सेक्रम ) असं 
ह्मणतात. त्याचा पुढील भाग पसरट असतो. वरच्या बाजूनें तो पाठीच्या कण्याशीं 
जोडलेला असतो. तो ज्या ठिकाणीं जोडलेला असतो त्या ठिकाणीं एक उंचवटा 
हाताला लागतो. 

हा पुढें आलेला भाग आंतून तपासणी करितांना योनिमार्गात वरच्या बाजूस 
हाताला लागतो. तो भाग जर वराच पुढें आळेला असला तर प्रसूतीमध्यें बऱ्याच 
अडचणी उत्पन्न होतात. 

त्रिकास्थीच्या खालील भागाला जोडलेला एक लांबट भाग असतो ल्याला 
गुदास्थि ( कॉक्‌्सिक्स्‌) असें ह्मणतात. ह्या गुदास्थीचें टोंक गुदाच्या मागल्या 
बाजूस स्पष्ट हाताला लागतें. प्रसूतीच्या वेळीं, गभोचें डोकें प्रसवमागोतून पुढें 
येण्याकरिता मागे व्हावा ह्मणून, हें गुदास्थीचें टोंक सुमारें एक इंचभर मागें 
सरण्यासारखें असतें. 

जननेंद्रियांच्या दोन्ही वाजूंस दोन अस्थिमय भाग असतात. ते मनुष्य बसला 
असतां त्याला आधार देतात. ह्या भागांस आसनास्थि ( इश्चियम ) असें ह्मणतात. 
त्रिकास्थींच्या बाजू ह्या आसनास्थींना मजवूत बंधनांनीं जोडलेल्या असतात. 
प्रसूतीच्या वेळीं हींच बंधने गभोला पुढें येण्यास मदत करितात. 


६ सुइणपण. 
सवंध कटिराचे वणेन. 


कटिर हें एक खोलगट भांड्यासारखें आहे. त्याच्या सभोंवतीं जघनास्थि- 
संधीपासून तों त्रिकास्थीपर्यंत एक कडा असते. ह्या कडेच्या वरच्या भागास 
खोटें कटिर ( फाल्स पेल्व्हिस ) असं ह्मणतात. कारण ह्याचा प्रसूतीशीं फारच 
थोडा संबंध असतो. ह्याच्या खालील भागास सत्य कटिर ( ट्‌ पेल्व्हिस्‌ ) असें 
ह्मणतात. ह 

सत्य कटिराचे तीन भाग आहेत. 

१ प्रवेशामार्ग ( ब्रीम ), २ पोकळी ( क्‍्याव्हिटी ), आणि 
३ निगैममार्ग ( आउट लेट ). 

कटिराचा प्रवेदामागे हा एक अंडाकार भाग असून ल्याच्या खालीं कटिराची 
पोकळी आहे. ह्याची दिश्या अशी आहे कीं खोट्या कटिरांतून सत्य कटिरांत 
कांहींही पदार्थ जावयाचा ह्यटला ह्मणजे तो खालच्या बाजूस आणि मागच्या 
बाजूस जातो. समोर खालीं येत नाहीं. 

एका बाजूच्या त्रिकनितंवसंधीपासून दुसऱ्या बाजूच्या जांघेपयेतचा भाग 
सर्वोत लांब ह्मणजे सुमारें ५ शच असतो. याचा समोरचा व्यास सवीत लहान 
असतो. तो ४३ इंच भरतो. हीं दोन मापे फार महत्वाची असून लक्षांत 
ठेवण्यासारखीं आहेत हें पुढें कळून येईल. 

कटिराची पोकळी ही सरळ नलिकाळकृति नसून वांकडी असते. त्रिकास्थीच्या 
खोलगटपणामुळें हा वांक आळेला असतो. पोकळीचा सर्वात मोठा व्यास 
अवेशमागीचे व्यासाइतकाच असतो. निर्गममागीच्या वाजूंस आसनास्प्रींचीं 
टोंकें आणि ल्यांच्या पासून त्रिकास्थीपर्येत गेळेलीं संधिवंधनें असतात. 
निर्गममागे हा भाग चौकोनी हिऱयासारखा असून त्याचा रोंख प्रथम खालच्या 
वाजूस आणि नंतर पुढल्या वाजूस असतो. प्रसूतीच्या वेळीं जेव्हां युदास्थि 
मागें ढकलला जातो ला वेळीं प्रवेशामार्गीची समोरची लांबी सुमारें ५ इंच 
भरते आणि दक्षिणोत्तर लांबी सुमारे ४3 इंच भरते 

तात्पर्यः--विदोष ध्यानांत ठेवण्याच्या गोष्टी ह्या होतः--- 

१. कटिराच्या प्रवेशमागीचा रोंख खालीं आणि मागल्या बाजूस असतो. 

२. कटिराची पोकळी ही सरळ नलिकाकृति नसून वांकडी असते. आणि 
तिचा झोंक पुढल्या वाजूस असतो. 

३. कटिराच्या निर्गममागी'चा झोंक खालीं आणि पुढच्या बाजूस असतो. 

ह्यावरून असें होतें की प्रसूतीमध्यें गभौरचें डोकें पहिल्यानें खालीं कटिरांत 
आल्यावर मागच्या बाजूस सरतें. नंतर त्रिकास्थीच्या पोकळींतून वर्तुला- 
कुतीनें पुढच्या बाजूस येऊन शेवटीं जघनास्थिसंधीच्या खाळून पुढें येते. एक- 
दम खालीं समोर येत नाहीं. 

प्रवेशामागाचा समोरचा व्यास सर्वांत लहान असतो, आणि निर्गममागीर्‍चचा 
आडवा व्यास सर्वांत लहान असतो, हें लक्षांत ठेवावें. र्‍यासुळें गभोचें डोकें 
खालीं येतांना त्याला स्कूसारखें वाटोळे फिरत फिरत यावें लागतें. 


भाग २ रा. 
सड. 
कटिरार्चे वेरूप्य, 
पुऱ्णं वाढलेल्या गर्भाचे डोकें ३३ इच रुंद असते आणि प्रवेशमागोची रुंदी 
01 धे क याच्यात्विढी-ती तले भागातून 
७०४३ इंच असते. ह्यामुळें प्रसूतीच्या वेळीं ग डोकें ह्या मार्गातून 
आपोआप निसटतें. परंतु प्रवेशमार्ग ४ इंचांपेक्षां कमी रुंद असल्यास कांदींतरी 
मदत केल्याशिवाय प्रसूति होत नाहीं. 
प्रसूतीच्या पहिल्या अवस्थेंत, पूर्वीच जर कटिराच्या आकारांत कांहीं फरक 
दिसला तर, कांहीं प्रयोग करून सुरक्षितपणे प्रसूति घडवून आणतां येते. पण 
जर कां हें कळण्यास विलंब लागला तर प्रसववती आणि गर्भ ह्या दोघांच्या 
जिवास फार धोका असतो. कारण गभोरय पूर्णपणें आकुंचित झाल्यावर आणि 
पाणमोटली फुटल्यावर कोणताही प्रयोग करणें फार कठीण जातें. 
ह्याकरितां सुइणीला कटिराच्या विरूपतेसंबंधीं माहिती असली ह्मणजे प्रसू- 
तीच्या प्रारंभीं तें तिच्या लक्षांत येईल आणि ती वेळींच डाक्तरला कळवील. 
ह्या विकाराचीं मुख्य कारणें हीं होतंः-- 
९१) ज्या विकारांनीं हाडें मऊ होऊन वांकडीं तिकडीं होतात ते विकार, 


ऱ्टॅ सुदेणपण. 


(२) पाठीच्या कण्याचे विकार--ज्यांच्या योगानें कटिर वांकडें तिकडे 
होऊन त्याची एक बाजू दुसरीपेक्षां लहान होते. 
(३) कटिराच्या आंतील भागावरील ग्रंथि 
कटिराच्या वैरूप्याचे खालील प्रकार आहेत:-- 
(१).कटिर एकंदरीने सगळेंच लहान असणें. 
(२) तें सपाट असणें. 
(२) तें वेडेंवांकडें झालेलें असणें. 
(४) तें पिरगटल्यामुळें कसेतरी झालेलं असणें. 
(५) आंत गांठी झाल्यामुळें तें भरून गेलेळें असणें. 
प्रसववतीची मुद्रा; तिचा पूर्वव्रत्तांत आणि तिला होणारीं लक्षणें ह्या तीन 
गोष्टींवरून कटिर वांकडेंतिकडें आहे किंवा काय याबद्दल शांका घेण्यास 
जागा होते. 
प्रसववतीची सुद्रा--कटिरवेरूप्याची शंका घेण्यास खालील कारणें 
सबळ होतः-- 
(9) पाठ वांकडी असणें. 
(२) वांकडे पाय असणें, एक पाय लांब व एक आंखूड असणें. 
(३ ) वेढब छाती असणें. 
(४) मोठें पोट असणें. 
(५) खुजेपणा असणें. 
तिचा पूर्वेतिहास--याकरितां खालील माहिती अवऱय होय:-- 
१. तिचे लहानपणची हकीकत:--दांत येण्याच्या वेळीं कांहीं त्रास झाला होता 
कीं काय £ तीं लहानपणीं उशिरां चालावयास लागली कीं काय १ 
२. पूर्वीच्या प्रसूतीसंबंधीं हकीकतः-- ल्या वेळीं काय काय त्रास झाला १ 
तिचीं मुलें उपजतच मेलीं होतीं कीं काय १ 
लक्षणे--पुढें दिलेल्या लक्षणांवरून कटिर वांकडें तिकडें आहे कीं काय 
हं पहावें. 
१. गभौचें डोकें पोटांत अगदीं खालीं आणि घद्ट वसलेळें असण्याऐवजी तें 


«य 

बरेंच वर असतें. तें, पोट दाबळें असतां हाताला लागतें आणि तें हातानें 
हालविलें असतां हालते. 

२. मूल आडवें येणें. 

३: पाणमोटली फार लोकर फुटणें. 

वरील कारणांमुळें जर सुइणीला कटिराच्या विरूपतेवद्दल संशय आला तर 
तिनें लागलीच खालीं सांगितल्याप्रमाणें परीक्षा करावी. 

(अ) वाहेरून परीक्षा करून समजणारी चिन्हेः-- 

१. नितंवास्थ्रींच्या कडांमधील अंतर नेहमींपेक्षां कमी आहे किंवा काय ६ 
( सामान्य अंतर ११ इंच. ) 

२. जांघाडांच्या वाहेरल्या बाजूंस लागणारीं टोके . नेहमींपेक्षां जास्त जवळ 
किंवा जास्त लांब आहेत व नितंवास्थरींच्या कडांमधील अंतरापेक्षां हें अंतर 
जास्त आहे कीं काय ? ( सामान्य अंतर १० इंच. ) 

३. स्री उताणी निजली असतां तिची कंवर एका बाजूनें जास्त उंच दिसते कीं काय १ 

४. जघनास्थरिसंधि नेहमीं सपाट असावा तो तसा नसून चोंचीसारखा पुढें 
आलेला आहे किंवा काय ९ तसंच आसनाऱस््रींचीं टेंगळें जवळ आलेलीं आहेत 
कीं काय ९ ( सामान्य अंतर ४६ इंच. ) 

(ब ) अंतपेरीक्षेने कळणारीं लक्षणें: -- 

१. प्रसवमार्गीत कांहीं मांसल भाग किंवा ग्रंथि आहेत कीं काय? 

२. तर्जनीने त्रिकास्थीचें टोंक सहज लागतें कीं काय £ ( लागत असेल तर 
कटिर आकुंचित झालेलें आहे असें समजावें. ) 

वर सांगितलेल्या गोष्टींवरून सुइणीला जर कटिरवैरूप्याचा प्रकार वाटला तर 
तिने वेळ न गमावतां डाक्तरला बोलावण्यास सांगावें. नाहींतर बाळ व बाळं- 
तीण या दोघांचेही जीव धोक्‍्यांत घातल्याचा दोष तिच्यावर येईल. 


भाग ४ था. 
स्त्रियांची जननेंद्रिये. 


जननेंद्रिये ह्मणजे गर्भप्रसूतीशीं ज्या इंद्रियांचा संबंध असतो तीं इंद्रियें. 
तीं दोन प्रकारचीं आहेतः 

(अ) वाह्यजननेंद्रिये ( वाहेरून दिसणारी ), आणि (ब) अंतर्जननेंद्रिये (आंतील.) 

(अ) बाह्यजननेद्रियेः--हीं सर्वास माहीत असल्याकारणानें तांचें सवि- 
स्तर वर्णन करण्याचें कारण नाहीं. तरी पण सुइणीनें त्यांच्या संबंधाने खाढील 
गोष्टी लक्षांत ठेवाव्या:- 

१. दोन महाभगोष्ठ (पेटर लिपूस ) प्रत्येक वाजूस एक याप्रमाणें असतात. 
ते जघनास्थिसंधीवरील कॅसाळ भागापासून निघून गुदद्वारापासून सुमारे १ : 
इंच अंतरापर्यंत गेळेळे असतात. ल्या ठिकाणीं ते त्वचेनें जोडलेले असतात. 
ही त्वचा पहिल्या प्रसूतींत बहुतकरून थोडीशी फाटली जाते. 

२. ह्या महाभगोष्टांच्या आंत दोन लघुभगोष्ट ( लेसर लिप्स ) असतात. 
त्यांच्यावर बहुतेक महाभगोष्ठांचें आवरण असतें. प्रसूतीनंतर आणि ह्यातार- 
पणांत हे महाभगोष्ठांच्याही पुढें येतात. 

३ भगोष्ठ ताणून बाजूला केळे असतां पुढील भाग दिसतात: 

(अ) समोरच महाभगोष्टांच्या संधीच्या ठिकाणीं एक लहानसा मांसळ भाग. 

(ब) मागच्या बाजूस गभीशयापर्यंत जाणारा मार्स (योनिमार्ग ). 

(क) या दोहोंच्या मध्यें मूत्रद्वार. गभीशयापर्यंत जाणार्‍या मार्गाच्या तोंडाशी 
कुमारिकांमध्यें बहुतकरून एक पातळ पडदा असतो. तो प्रथमसंभोगाच्या 
वेळीं फाटून जातो. ह्मणूनच हा पडदा ही ऊुमारित्वाची खूण समजतात. पण 
ह्यावर फारसा भरंवसा ठेवतां येत नाहीं. कारण कांही कुमारिकांना हा पडदा 
सुळींच नसतो; आणि कांहीं बायका हा पडदा असूनही गरोदर राहूं शकतात. 
कधीं कधीं तर हा पडदा चिवट आणि जाड होतो आणि त्याच्या योगानें भ्रसूं- 
तीला अडचण होऊन तो कापून टाकावा लागतो. 

मूत्राशयापासून येणार्‍या नलिकेच्या तोंडाच्या सभोंबती' एक मांसल भाग 


ञ) 


ह. 

असतो आणि तो भाग दावून पाहिला असतां हाताला लागतो. मूत्रमार्ग सुमारें 
१४ इंच लांब असून सरळ असतो. कधीं कधीं जेव्हां गभोचें डोकें प्रसव- 
मार्गांत बराच वेळ राहतें तेव्हां प्रसववतीचा मूत्राशय लघ्वीनें भरून जातो व 
तिछा लघ्वी करितां येत नाहीं. अक्षया वेळीं मूत्रोत्सजेकनलिकेचा उपयोग 
करावा लागतो. 
मूञरोत्स्जकनलिकेने सूच कसे काढावे;-- 
पूर्वी सांगितल्याप्रमाणें जननेंद्रिये द्ध करून प्रसववतीला उताणी निजवावी. 
नंतर तिच्या डाव्या वाजूस उभें राहून डाव्या हातानें भगोष्ट रुंद करून सूत्र- 
मार्गाच्या तोंडाभोंवताळलचा मांसल भाग डाव्या हाताच्या बोटाने शोधावा. नंतर 
कढत पाण्यांत नलिका उकळवून अुद्ध करून उजव्या हातांत घ्यावी आणि मूत्र- 
मार्गोत हळूच घाळून पुढें लोटावी, ह्मणजे ती मूत्राशयांत सहज जाईल व तींतून 
लघ्वी बाहेर पडूं लागेळ. बाहेर पडणारी लघ्वी एका भांड्यांत धरावी. 
नलिका वाहेर काढतेवेळीं नलिकेचें वाहेरील टोंक आंगठ्यानें बंद करून 
धरावें, ह्मणजे लघ्वी बिछान्यावर पडणार नाहीं. 
कांही पुस्तकांत वसन सोडल्याशिवाय मूत्रोत्सजेकनलिका आंत घालून मूत्र 
काढावें असें सांगितलें आहे. परंतु असे केल्यानें जर कांहीं भाग सुजलेले वगेरे 
असले तर मूत्रमागौचें छिद्र सांपडणें फार कठीण पडतें. ह्मणून अंधारामध्यें 
मूत्रमार्ग सांपडण्याकरितां फुकट श्रम करून प्रसववतीला दुखापत करण्याऐवजी, 
वस्त्र सोडून ठेऊन आपण काय करीत आहों हें डोळ्यांनीं पाहून मग नलिका 
घालण्याचा प्रयत्न करावा हँ जास्त श्रेयस्कर आहे. 
४. योनिमाग आणि गुदद्वार यांच्यामध्यें १२ इंच लांबीची एक मोकळी जागा 
* असते. तिला विटप ( पेरिनियम्‌ ) असें ह्मणतात. प्रसूतीच्या दुसऱ्या अव- 
स्थेंत यावर विशेष ताण पडतो. आणि तो पुष्कळ वेळां बराच ताणतो. 
(व) अंतर्जननेद्रियेः-- 
१. योनिमार्ग. 
२. गभोरय. 
३. अंडाशयांतून गभीशययाकडे जाणाऱ्या नलिका ( अंडवाहकनलिका ) 
४. अंडाशय. 


१२ सुइणपण. 


१. योनिमार्ग ( घि पॅसेज ठीडिंग ड॒ धि चुंब ):--- हा मार्ग कटिराच्या पोकळी- 
प्रमाणें वांकडा आहे. गर्भाशयाची मान ज्या ठिकाणीं आहे ल्या ठिकाणीं ह्वा 
मार्ग रुंद असतो. ह्या मार्गाच्या पुढें मूत्राराय आणि मागे मलारय हीं अस- 
तात. ह्या मार्गाच्या कडा एकमेकींस लागून ल्यांच्या सेल घड्या पडलेल्या असतात. 
परंतु प्रसूतीच्या वेळीं त्या पुष्कळ ताणल्या जाण्याजोग्या असतात. 

जेव्हां जेव्हां शत््रप्रयोग करावयाचा असतो तेव्हां तेव्हां ह्या मार्गोतील घड्यांची 
आठवण ठेवावी आणि ल्या पूर्वी सांगितल्याप्रमाणे साबणाने चोळून चोळून धुवाव्या. 
योनिमागीच्या बाजू जेव्हां फार सैल होतात तेव्हां गभोशय खालीं येतो आणि 
त्याच्या वरोबरच मूत्राशय आणि मलाऱय हेही खालीं ओढले जातात. 

२. गभोशय ( वुंब ):--हा कांहींसा पेरूच्या आकाराचा असतो. पण पुढें 
आणि मागे चपटा असतो. त्याची लांवी २३ इंच, रुंदी २ इंच, आणि जाडी १ इंच 
असते. आणि ल्याचा वरचा भाग जघनास्थिसंधीच्या वरच्या कडेच्या वरोवर 
मागें येतो. 

शरीरांत गभीशय अगदीं समोर नसतो, तर मूत्राशयावर थोडासा टेकलेला 
असतो. त्याचें खालचें टोंक कटिराच्या प्रवेशमागीच्या दिशेनें खालच्या आणि 
मागच्या बाजूस झुकलेले असतें. 

गर्भाशयाच्या वरच्या वाटोळ्या भागाला वूड ( वॉडी) असं ह्मणतात. 
खालच्या भागास मान ( नेक ) असें ह्मणतात. ही मान योनिमार्गात सुमारें 
१2 इंच पर्येत आलेली असते आणि ती प्रसूतीच्या वेळीं रुंद होते. 

गभाशयाच्या मानेच्या खालच्या भागाला एक छिद्र असतें, ल्याला गभोरायाचें 
वहिसुख ( एक्स्ट्नळ माउथ ऑफ घि घुंव ) असें ह्मणतात. योनिमागीत 
अगदीं वर आणि मागच्या आणि खालच्या वाजूस झुकलेले हे छिद्र त्रिकास्थीच्या 
पोकळ जागेंत हाताला लागतें. गभोडशय योग्य जागीं आहे किंवा नाहीं हें 
ह्या परीक्षेवरून सांगतां येतें, ह्मणून ही गोष्ट लक्षांत ठेविली पाहिजे. | 

गझीशय कापून उघडला ह्मणजे असें दिसून येईल कां (१) गभीशयाचें वूड 
जाड व मांसल अशा ्लायूंच्या तंतूंचें बनलेले आहे. (२) गभीशयाची पोकळी 
त्रिकोणाकृते आहे. (३) वूड आणि मान यांच्या संधीवर एक अरुंद वाटोळे 

छिद्र असतें, त्याला गभीदायाचें अंतमुख ( घि इंटर्नल माउथ ऑफ घि वुंब) 
असं ह्मणतात. 

गभोरायाची मान आणि गभोदायाचें वूड यांत मोठा फरक आहे. सगर्भा- 
वस्थेंत बुडाचे मांसल तंतु झपाट्याने वाढतात, आणि प्रसूतीच्या वेळीं आकुं- 
चचन पावून गभोला खालीं येण्यास मदत करितात; व गभोशयाची मान ही 
फक्त विस्तृत होऊन गभोला पुढें येतांना वाट देते. 

३. अंडवाहकनलिका (घि टूवूस लीडिंग फ्रॉम एग्सॅक्स डुघि वुंब ):-- 
गभोदायाच्या बुडाच्या वरच्या भागाला ह्या जोडलेल्या असतात आणि गर्भा- 
शयाच्या त्रिकोणी पोकळीच्या वरच्या दोन कोनांशीं त्या संपतात. 

४. अंडादाय (घि एग्सॅक्स ):--हे गभोशयाच्या बुडाच्या दोन्ही बाजूंस 
असतात. ह्यांत लहान लहान पिशव्या असतात. या पिदाव्यांत लहान लहान 
अंडीं तयार होतात. हीं अंडीं पूर्ण वाढलीं ह्मणजे अंडाशयाच्या प्रष्ठभागावर 
येतात. नंतर पिदाव्या फुटतात आणि हीं अंडीं अंडवाहकनलिकेंतून ग्भो- 
शयांत येऊन पोहोंचतात. 

आतेव (धि मंथली इल्नेस ):--स्रीच्या सफल स्थितींत दरमहिन्यास निय- 
मितपणानें तिला रजःखाव होतो. हा खाव कांहीं दिवसपर्यंत चाळू राहातो. 
तो चाळू असतांना अंडीं तयार होऊन पूर्णावस्थेला येऊन पोहोंचतात आणि 
अंडवाहकनलिकांमधून गभोरायांत जातात. जर सगभोवस्था सुरू झाली, तर 
यांपेकी एक अंडें वाहून त्याचा गर्भ होतो. जर गर्भ राहिला नाहीं तर तें 
मरतें आणि रजःस्रावाबरोबर अगर दुसर्‍या कोणत्याही सखावाबरोबर वाहून जातें. 
ह्यावरून साधारणपणें असें सिद्ध होतें की आरतेवस्राव वंद झाल्यावर थोड्याच 
दिवसांत गर्भधारणा होण्याचा संभव असतो. 

गरोदरपणा आणि गर्भाची वाढ, 
घ्ञुड सजीव झाल्यापासून मुलाचा जन्म होईपर्यंत सगर्भावस्था असते. 


नऊ महिने किंवा जवळ जवळ २८० दिवस हा गरोदरपणाचा काळ धरलेला 
आहे. शेवटल्या आतेवखावाच्या पहिल्या दिवसापासून २८० दिवस मोजावे 
ह्मणजे प्रसूतीचा दिवस येतो. 

गरोद्रपणाचीं लक्षणे:-- 

(9 ) जननेंद्रियांसंवंधी फेरफार. 
(२ ) स्तनसंवबंधी फेरफार. 
(३ ) अंड्यासंबंधी फेरफार. 

(१) जननेद्रियांसंबंधी फेरपफारः--साधारणपर्णे रिकामा गभीशय तीन 
इच लांबीचा असून त्याचें वजन सुमारें १॥ ओस किंवा ३३ तोळे असतें. 
गर्भधारणा झाल्यावर जसजसे अंडें वाहू लागतें तसतसा गभौरयही वाढतो. 
पूर्ण दिवस भरल्यावर गभोशय १२ ते १४ इंच लांबीचा होतो आणि लाचे 
वजन १८ ते ३ रत्तल भरते. 

ह्यावरून असें कळून येईल कीं, जसजसा गरोदरपणा वाढत जातो तसतसा 
गभोदशयही मोठा होत जातो; आणि असं झालें ह्मणजे पोटांतील गभोशयाच्या 
उंचीवरून सगभोवस्थेचा किती काळ गेला आहे हें पुष्कळ वेळां अनुमानानें 
कळूं शकतें. 

गरोदरपणाच्या निरनिराळ्या महिन्यांत गभोशयाचा आकार कसकसा मोठा 
होत जातो लाचें कोष्टक:--- र 

२ र्‍या महिन्याच्या शेवटीं नारिंगाएवढा. 

३ेर्‍्या , >», पूर्ण वाढीच्या गभोच्या डोक्याच्या आकाराचा. 
थ्या १» १० जघनास्थिसंधीच्या वरोबर गभोरयाचें बूड येतें 
५व्या ,» । /»» बेंबी आणि त्रिकास्य़ि यांच्या मध्ये. 
तिव्या | &.,» ,» वेंबीबरोबर, 


क 

७ व्या महिन्याच्या शेवटीं बेंबीच्या वर तीन बोटें. 


८व्या ,» वेंबी आणि अन्नादय यांच्या मधोमध. 
च्यात ५... ,, अन्नादयाच्या वरोवर. 
नळच्या. ,, आठव्या महिन्यांतील जागेवर. 


गभोशयाची नुसती वाढ होते इतकेंच नव्हे तर त्यांत खालील फेरफारही होतात:- 
१. गभोशयाच्या बुडाचे मांसल ख्ायुतंतु जाड आणि मजबूत होतात. 


ह्मणजे पुरे दिवस भरल्यावर हे आपल्या आऊुंचनानें गभोला बाहेर 
ढकलू रकतात. 

२. गभोरयाची मान मऊ आणि आंखूड होते आणि ल्यामुळें तींतून गभ 

सहज बाहेर पडतो. 

गभोदाय मोठा होत असतो तेव्हां कटिर आणि दुसरीं जननेंद्रिये यांतही 
खालील फेरफार होतात:--- 

(अ ) जननेंद्रियांत जास्त रक्त येतें आणि त्यामुळें योनिमागावरील त्वचा 
गुलावी रंगाची असते ती काळसर जांभळट रंगाची होते. हा फेरफार थोडे 
दिवसांतच होतो. ह्मणून गरोदरपणाचा संशय असेल तेव्हां हें लक्षण पहावें. 

(व) योनिमार्गातून एक प्रकारचा चिकट ख्राव पुष्कळ प्रमाणाने सुरू होतो 
आणि बाह्यजननेंद्रियें जास्त विस्तृत होतात. 

(क) बाह्यजननेंद्रियांवर मोठ्या शिरा दिसूं लागतात. ह्यावर विशेष लक्ष 
ठेवावें. ह्या जर फुटल्या तर वराच रक्तख्राव होण्याचा संभव असतो. 

(ड़) कटिराचे सांधे आणि संधिवंधनें हीही मऊ आणि सेल होतात व लया- 
मुळें प्रसूतीच्या वेळीं गभोचें डोकें पुढें येण्याला गुदास्थि आणि त्रिकास्थि सहज 
थोडींशीं मागे सरतात. याचा परिणाम असा होतो कीं, गभैवतीला चालण्याला 
श्रम पडूं लागतात व ल्यामुळें गरोदर खत्री तेवब्यापुरती लंगड्यासारखी दिसते. 

(२) स्तनसंवबंधी फेरफारः-- 

(अ) दुसर्‍या महिन्यांतच स्तन मोठे आणि कठीण होतात. ते दाबून 
पाहिल्यास गांठळलळेले लागतात. 

(ब) कधीं कधीं खनांत फार वेदना उत्पन्न होतात, 


१६ सुईणपण. 


(क) स्तनांवरील शिरा मोठ्या दिसतात. 

(ड) स्तनांची बोंडे जास्त ताठ होतात. ल्यांच्या भोंबवतालचा भाग जासत 
मोठा आणि अधिक काळा होतो. 

(इ) स्तन पिळळे तर ल्यांतून दुधासारखा पदार्थ बाहेर येतो. 

(३) अंड्यासंबंधी फेरफारः--अंडें सजीव झाल्यावर गभोदयाच्या आं 
तील मऊ प्रदेशांत कोठें तरी तें चिकटते आणि तेथें तें वाहून पूणे काळ लोटल्यावर 
त्याचें पूर्णवाढलेळें मूल होतें. 

गर्भपात अगर अकालप्रसूति झाल्यावर तें अंडे अगर तो गभ किती महि- 
न्यांचा आहे हें सुइ॒गीला सांगतां येणें महत्वाचे आहे. हं समजण्यासाठीं तिला 
प्रत्येक महिन्यांतला गभ किती मोठा दिसतो हे माहीत असलें पाहिजे. 

पहिला महिनाः--प्रथमारंभीं अंडें हें लहान सरसाच्या (जेली) गोळीसारखें 
असून त्याला निरनिराळे अवयव नसतात. परंतु चार आठवडे लोटल्यावर त्याची 
एक कबुतराच्या अंड्याच्या आकाराची पारदशक पिशवी वनते. ह्या पिशवींत एक 
पातळ पदार्थ असून त्यांत अधी इंच लांबीचा एक गोळा असतो. तो एकाद्या वी- 
सारखा दिसतो. न 

दुसरा महिनाः--ह्या महिन्यांत ही पिशवी कोंबडीच्या अंड्याएवढी होते. 
तिचा प्रष्भाग खडबडीत व केंसाळ असतो. आंतील गोळा आतां एक इंच 
लांबीचा होतो. त्यावर डोक्याकडील भागांत दोन्ही वाजूंस काळ्या ठिपक्‍्यां- 
सारखे दोन डोळे दिसतात. आणि दारीरावर हात पाय मोडासारखे दिसतात. 

तिसरा महिनाः--आतां पिशवी नारिंगाएवढी होते. तीवरील केसाळ 
आच्छादन नाहींसे होते. आणि वार आतां तयार होऊं लागते. गर्भ तीन 
इच लांब असतो आणि तीन ओस जड भरतो. अवयव स्पष्ट दिसूं लागतात. 
पण तो मुलगा आहे कीं मुलगी आहे हें सांगतां येत नाहीं. 

चोथा महिनाः--गभीची लांबी ५३ इंच आणि वजन अर्धा रत्तळ भरते. 
तो मुलीचा आहे कीं मुलाचा आहे हें आतां समजतें. सवीगावर लंव उत्पन्न होते. 

पांचवा महिनाः--गर्भाची लांबी नऊ ते दहा ईंच आणि वजन एक रत्तल 
भरते. सवोगावर एक पांढरा चिकट पदार्थ उत्पन्न होतो. हाच चिकट पदार्थ 
जन्मलेल्या मुलाच्या आंगावर नेहमीं दिसतो. 

खहावा महिनाः--गभोची लांबी बारा इच आणि वजन दोन पोंड भरतें. 
प्पापण्या आणि भिंवया दिसूं लागतात, पण डोळे मिटलेलेच असतात. 

सातवा महिना;--गभोची लांबी १५ इंचव वजन ३ ते ३2 रत्तल भरतें. 
डोळे उघडतात. ह्या महिन्याच्या शेवटीं ह्मणजे अद्राविसाव्या आठवड्यापासून 
जन्मलेली मुलें जगूं शकतात. 

आठवा महिनाः--गभे १६ इंच लांब आणि ४ पोंड जड भरतो. ह्या 
महिन्यांत आंगावरील चिरम्या नाहींशा होऊन गभ ल्द्र दिघूं लागतो. आंगावरील 
ल॑ंव साफ नाहींशी होते. 

नववा महिनाः--लांबी १८ इंच, वजन ४2 पोंड. नखें बोटाच्या टोंकां- 
'पर्यंत आलेलीं नसतात, 

दहावा महिनाः-लांबी २० इंच, वजन ७ रत्तळ. नखें पुरीं वाढलेली 
दिसतात. डोक्यावरील कॅस १ ते २ इंच लांब वाढलेले असतात. 

पूणे वाढलेल्या अंड्याचे वणेनः--त्यांत खालील भाग येतात :-- 

(१) वार. (२) गभेकोश. (३) गभनाल. (४) गर्भोदक. (५) गभ. 

(१) वार ( आफूटर वर्थ ):--वारेमधून गभोला आईपासून पोषक द्रव्ये 
मिळतात. पूर्णकालाची वार चपटी व जाड असते. तिचें वजन सुमारें एक 
रत्तळ भरते. मध्यावर ती १2 इंच जाड असते. कडेजवळ पातळ होत जाते 
आणि तिच्या कडेला गभैकोश लागलेले असतात. वारेची गभोकडील बाजू गुळ- 
गुळीत असून तिच्यावरून एक पापुद्याचें वेण असतें आणि तिच्या मध्यभागांतून 
नाळ निघतें. तिची गभोशयाला लागलेली बाजू उखरपाखर असते. तिच्यावर 
'वरेचसे निरनिराळे वांकडे तिकडे भाग दिसतात. 

(२) गर्भकोश (मेम्त्रेन्स):---गभोरयांत गभ ज्या पिशवींत तरंगत असतो 
ती पिशवी या गर्भकोशाची असते. तिचीं दोन आवरणें असतात. 

(अ) बाहेरील आवरण वारेच्या कडेपर्यंत असतें. र 

द ) आंतील आवरण वारेच्या आंतील भागांवरून नाळाच्या मुळापर्यंत गेलेलं 
असतें. 

(३) ग्भनाल ( कॉर्ड ):--हें गभौच्या नाभीपासून वारेच्या मध्यापर्थत 
गेळेळें असतें आणि आईपासून ज्या रक्तवाहिन्यांमधून मुलाचें पोषण होतें 

त्या रक्तवाहिन्या त्यांत असतात. हें दोरीसारखें वळलेळं असून सुमारें २२ इंच 
लांब असतें. 


(४) गर्भाद्क ( वाटस ):--ज्या पातळ पदाथोमध्यें गर्भ तरंगत असतो 
त्याला गर्भोदक ह्मणतात. हें गर्भकोशाच्या पिशवींत २ ते ४ पाइंटपर्यत असतें. 
(५) गभ ( चाइल्ड ):-- ह्याची स्थिति मागें वर्णन केलेलीच आहे. तरी पण 
प्रसूतींत विशेष महत्वाचें असं जें गभोचें डोकें त्याचें वर्णन करणें अवश्य आहे. 
गर्भाचे डोकेः--पुर्‍या दिवसांच्या गभोचें डोकें ४टे इंच लांब आणि ३३ 
इच रुंद असतें. पूर्ण वाढलेल्या मनुष्याच्या डोक्याचीं हाडें एकमेकांशीं चिक- 
टलेलीं असतात, तशीं तीं गभोचीं नसतात. तीं एकमेकांपासून सुटीं असतात.. 
त्यांच्या संधीच्या ठिकाणीं पातळ त्वचेचे पडदे असतात. 
ह्याचा उद्देश असा असतो कीं प्रसूतीच्या वेळीं हीं हाडें एकमेकांवर चढावीं 
आणि करिरांतून डोकें पुढें सरकण्यासाठीं तीं वाटेळ तशीं दाबलीं जावीं. 
डोक्याच्या वरच्या हाडांमध्ये दोन मोठ्या मऊ जागा असतात. ल्यांतील 
पुढल्या वाजूची मोठी असून चतुष्कोणी हिऱ्याच्या आकाराची असते आणि 
मागल्या बाजूची लहान असून त्रिकोणाकृती असते. 
ह्या मऊ जागा नीट लक्षांत असल्या ह्मणजे प्रसूतीच्या वेळीं डोकें पुढें आल्या- 
वर त्याचा कोणता भाग पुढें आहे हें बरोबर सांगतां येतें. 
गर्भोशयांत गर्भाची ठेवण;--सगभाोवस्थेच्या प्रथमच्या महिन्यांत गर्भ 
वाटेल तसा तरंगत असतो. पण जसजसा तो वाढतो तसतसें लाचें डोकें वांकून' 
छातीवर टेंकत जातें. पाठ वांकते. हात छातीवर आडवे होतात. मांड्या 
पोटाशीं येतात. पोटऱ्या मांड्यांना लागतात. अशा स्थितींत गर्भ असून तो 
उलटा असला ह्मणजे पेरूसारख्या आकाराच्या गभोऱयांत तो नीटपणे मावतो 
साधारणपणण शकडा ९७ प्रसूतीत गभाचें डोके प्रथम पुढें येतें. शेंकडा तीन 
प्रसूतींत पाय पुढें येतात. सुमारें दोनशें प्रसूतींत एकादे वेळीं गभ आडवा येतो. 
गभाोची पाठ पुढें किंवा मागे असूं शकते. तसेंच ती उजव्या किंवा डाव्या 
वाजूसहा असूं शकतं. अशा रीतीनं गर्भ चार स्थितींत असूं शकतो. पण बहुत- 
करून पुष्कळ वेळा गभाची पाठ पुढें असून ती थोडीशी डाव्या बाजूस कळलेली असते 

खु;रोदरपणासंवंधी बर्‍याच महत्वाच्या प्रश्नांची उत्तरें सुइणीला देतां आलीं 
पाहिजेत. ते प्रश्न पुढें दिळे आहेतः 
(१) स्त्री गरोदर आहे काय १ 
(२) ती गरोदर असल्यास प्रसूति केव्हां होईल ? 
| (३ ) गर्भ जिवंत आहे किंवा नाहीं १ 
(१) स्त्री गरोद्र आहे काय ?:--हा प्रश्न सोडविण्यास दोन मार्ग आहेतः 
(अ) ती स्री खतः हकीकत सांगेल तीवरून. 
( ब ) सुइणीला परीक्षेने जें काय कळेल त्यावरून. 
सुइणीनें परीक्षा करून जें कळेल त्यावरच विशेष भिस्त ठेवावी. कारण पुष्कळ 
बायका आपण गरोदर आहोंत असें कल्पून उगीच कांहीं तरी सांगतात. 
(अ) स्त्री खतः काय सांगते त्यावरून'--बहुतकरून पुढें सांगि- 
तल्याप्रमाणें ती हकीकत सांगेल:--- 
१. आरतवखाव बंद होणें. 
२. तिला सकाळीं वांत्या वगेरे होणें. 
३. गभोची हालचाल भासणें. 
४. घश्याशीं जळजळणे, चमत्कारिक पदार्थ खाण्याची इच्छा होणें, वगेरे. 
स्री गरोदर राहिल्यापासून आर्तवस्ाव बंद होतो. दुसऱ्या महिन्याच्या सुर- 
वातीपासून ओकाऱ्या सुरू होऊन, चौथ्या महिन्याच्या नंतर त्या बहुतकरून थां- 
बतात. अटराव्या आठवड्याच्या शेवटीं गभोची हालचाल भासूं लागते आणि 
एकादे वेळेस थोडीशी चक्कर वाटते. 
हीं लक्षणे एकएकटीं घेतलीं तर कांहीं महत्वाचीं नाहींत. नेहमीं सुइणीने 
स्वतः परीक्षा करावी आणि मग तिच्या सांगण्यांत आणि आपल्या परीक्षेत कित- 
पतंसा मेळ वसतो तें पाहून, आपली खात्री झाल्याशिवाय तिनें कोण्याही स्रीला 
तूं गरोदर आहेस असें केव्हांही सांगूं नये. 

(व) सुइणीने खतः करावयाच्या परीक्षेवरूनः--ही तीन प्रकारची 
असतेः ी 
(१) जें डोळ्यांनीं दिसेल तें. 

(२) जें स्पर्षाने कळेल तें. 

(३) जें कानांनीं ऐकूं येईल तें. 

(३) जं डोळ्यांनी दिसेल तैः-- 

९अ ) पोट हळुहळु मोठें होत जाणें. 

(ब) पूर्वी सांगितल्याप्रमाणें स्तनांत फेरफार होणें. 

(क) योनिमार्गाच्या आंतील गुलाबी रंग जाऊन तो काळसर जांभळट होणें. 


(२) जे स्प्षीने कळेल तेः-- 

(अ ) पोटावर सपाट उपडा हात ठेवला असतां हाताला एक गभोशयाचा घद्र 
गोळा लागतो. तो जितके दिवस गेलेले असतील त्या मानानें लहान किंवा मोठा 
असतो. 

(व) गर्भाशय एकदां मऊ आणि एकदां कठीण असा आळीपाळीने हाताला 
लागतो. 

(क) गभोची एकदम उसळीसारखी हालचाल मधून मधून हाताला भासते. 

(३) जे कानांनीं ऐकू येईल तेः-- न 

(अ) स्रीच्या पोटावर बेंबीच्या थोडें खालीं डाव्या वाजूवर कान लावला 
ह्मणजे गभोच्या हृदयाचे ठोके ऐकू येतात. हे ठोके सगभोवस्थेच्या अठराव्या 
आठवड्यांत प्रथम ऐकूं येऊं लागतात. हे खिद्यांतील घड्याळाच्या टिकटिकण्यासारखे 
ऐकूं येतात. हे एका मिनिटांत सुमारें १२९ पर्यत भरतात. ह्यामुळें आईच्या 
नाडीचे ठोके आणि गभोच्या हृदयाचे ठोके समजण्याला अडचण पडत नाहीं. 
कारण ते आईच्या नाडीच्या ठोक्‍्यांच्या सरासरीने दुप्पट असतात. 

(ब) गभोशयाच्या रक्तवाहिन्या फार मोठ्या होतात. त्यांत रक्त जोरानें वाहते. 
त्याचाही एक फुंकर मारल्यासारखा चमत्कारिक आवाज गभोशयावर ऐकूं येतो. 

सगर्भावस्थेचीं खात्रीलायक लक्षणंः--वर दिलेल्या सवे लक्षणांवरून 
सुइणीला.स्री गरोदर आहे किंवा नाहीं हें साधारणपणे सांगतां येईल. 


द 

आर्तवखाव बंद होणें, सकाळच्या वांत्या होणे, स्तन मोठे होणें, ह्या लक्षणां- 
वरून स्रीची सगर्भावस्था ठरविणे वहुधा चुकीचें होत नाहीं. आर्तव वंद झाल्या- 
पासून जितके दिवस झाळे असतील त्या मानानें गभौशय मोठा झाला आहे, ह्या- 
वरूनही सगर्भावस्था झाली आहे हें खात्रीनें सांगतां येईल. परंतु सगभांवस्थेचीं 
अगदीं खात्रीची दोनच लक्षणे आहेत तीं स्वतः सुइणीनें पाहिल्याशिवाय तिनें 
सगर्भावस्थेबद्दल आपलें कायमचें मत केव्हांही देऊं नये. हीं लक्षणे ह्टलीं 
ह्मणजे गभोची हालचाल आणि त्याच्या हृदयाचे ठोके हीं होत. 

(२) प्रसूति केव्हां होईलः-हें काढण्याच्या तीन रीती आहेत. 

१. शेवटील आरतेवखावाच्या दिवसावरून. 
२. गर्भाच्या सजीवपणाच्या भासावरून. 
३. पोटांतील गभोशयाच्या उंचीवरून. 

१. शेवटीळ आतेवस्थावाचा दिवसः--शेवटील आर्तवकालाचा शेवटचा 
दिवस शोधून काढावा. त्यांत नऊ महिने तीन दिवस मिळवावे आणि येईल त्या 
तारखेच्या सुमारास प्रसूति होईल असें समजावें. 

उदाहरणार्थ:--शेवटील आर्तवस्याव तारीख ५ जुळे रोजीं वंद झाला. त्यांत ९ 
महिने ३ दिवस मिळविले ह्मणजे एप्रिल ८ तारखेच्या सुमारास प्रसूति होईल असें 
समजावें. 

२. गर्भाच्या सजीवपणाचा भासः--हा अठराव्या आठवड्याच्या सुमा- 
रास सुरू होतो. तर ज्या तारखेस प्रथमतः गभोची हालचाल भासली त्या तार- 
खेत २२ आठवडे मिळवावे, ह्मणजे येईल तल्या दिवसाच्या सुमारास प्रसूति होईल 
असे समजावें. 

ह्या दोन्ही रीतींनीं नक्की तारीख काढतां येत नाहीं. आठ पंधरा दिवस अली- 
कडे पलीकडे होतात. कांहीं बायका एक मूल आंगावर पीत असतांच गरोदर 
राहतात, त्यामुळें त्यांना आर्तेवखाव मध्यें झाळेला नसल्याकारणाने हा हिशोब 
करितां येत नाहीं. तसेंच ज्यांना पुष्कळ मुलें झालेलीं आहेत त्यांना देखील गभोची 
प्रथम हालचाल कधीं झाली हें नक्की सांगतां येत नाहीं. 

३. पोटांतीळ गर्भाशयाची उंची:--पोटांत गभोशय कोठपर्यंत वाढला 
आहे हें पाहून अधिक विश्वसनीयपणानें हा काल सांगतां येतो. कटिराची 


२२ सुहेणपण. 


स्थिति नेहमींप्रमाणे असली, तर गभोशयाच्या पोटांतील उंचीवरून ( मागें 
दिलेल्या कोष्टकाप्रमाणें ) कितवा महिना आहे हें सांगतां येतें. 

प्रथमतः शेवटच्या आर्तवखावाच्या तारखेवरून प्रसूतीची तारीख काढावी, 
नंतर गभोच्या हालचालीवरून तारीख काढावी, आणि त्या तारखांचा मेळ गभो- 
शयाच्या आकारावरून काल काहून त्याशी घालावा, ह्मणजे नक्की नाहीं तरी वहु- 
तेक वरोबर दिवस काढतां येतो. असं केलें ह्मणजे गरोदरपणाची इच्छा कर- 
णाऱ्या एकाद्या वांझ स्त्रीच्या भलत्याच सांगण्यामुळें फसण्याची भीति राहत नाहीं. 

सुइणीनें बाळंतपणाचचा नक्की दिवस सांगण्याच्या भानगडींत कधींही पडूं नये. 
तिनें नेहमीं एक आठवडा अलीकडे पलीकडे सांगावा. 

(३) गर्भ जिवंत आहे किंवा नाहीं:--सगर्भावस्थेचीं लक्षणें सुरू 
असलीं ह्मणजे गभे जिवंत आहे असें समजावें. कारण गर्भ मेला तर वहुधा गर्म- 
पात होतो. परंतु जर का तो आंतच राहिला तर मात्र सुइणीचें मत घेण्याची 
जरूर पडते. 

सगर्भावस्थेंतील स्थितीप्रमाणेंच ह्या वावतींतही पुढील दोन प्रश्नांवरून सुइणीला 
आपलें मत ठरविलें पाहिजे: 

१. स्त्री खतः काय सांगतेः--ती पुढें दिल्याप्रमाणें सांगेल:-- 

(अ) गभोच्या हालचाली मला वारंवार भासत असत. एके दिवशीं तर ल्या 
पुष्कळ प्रमाणाने भासल्या, परंतु त्या दिवसापासून हालचाल बिलकूल नाहीं. . 

(ब) त्या दिवसापासून पोट जास्त वाढावयाचें थांवळें आणि मला पोटांत 
एक जड ओझें वाटूं लागलें, आणि पोटांत थंडपणाचा भास होऊं लागला. 

(क) मला भूक लागत नाहीं. तोंडाला चव नाहीं. प्रकृति बरोबर नाहीं. 

२. सुइणीला स्वतः परीक्षा करून काय समजतंः--एक दिवसपर्यंत 
सुइणीनं स्रीला आपल्या देखरेखीखाली ठेवावी ह्मणजे पुढें दिलेल्या गोष्टी तिच्या 
नजरेस येतील:-- 

(अ) पुष्कळ वेळां पोटाला कान लावला तरी गभाच्या हृदयाचे ठोके ऐकूं 


येणार नाहींत. व पोटावर हात ठेविला तरी गर्भाची हालचाल मुळींच भासणार 
नाहीं. 


व्य 

(व) गभोौदाय मोठमोठा होण्याच्या ऐवजीं तो दिवसानुदिवस लहान लहान 
होत गेला आहे असें आढळून येईल. 

(क) स्त्रीची प्रकृति बिघडून ती अशक्त होत गेली आहे असं आढळेल. 

(ड ) तिच्या तोंडावर फिकेपणा आणि निरुत्साह दिसेल. 

हीं लक्षणें पाहून खात्री झाल्यावर, सुइणीनें गर्भ वहुतकरून मेलेला आहे असें 
-समजावें आणि डाक्तरचा सल्ला घेण्याबद्दल सांगावें. 


'भाग ७» वा. 


सगभावस्थेचे रोग आणि तींत एकाएकीं होणारे विकार. 
हला स्रियांना सगर्भावस्थेची कल्पना नसते. त्यांचा खाण्यापिण्यांत वगेरे वात- 
वेत राहत नाहीं. याच्या योगानें त्यांची स्वतःची आणि ल्यांना होणाऱ्या 

मुलांची प्रकृति विघडण्याचा संभव असतो. अशा वेळीं सुइणीनें योग्य उपदेशाने आणि 
सामोपचाराने त्यांचीं मनें वळविलीं असतां ते विकार टाळतां येण्यासारखे अस- 
तात. ह्मणून सगर्भावस्थेंत कसें वागावें यासंवधानें प्रथम दोन शब्द खालीं देऊन, 
त्यानंतर सगर्भावस्थेंतील रोग व तींत होणारे विकार यांचा विचार करण्यांत येईल. 

सगर्भावस्थेची सर्वसाधारण व्यवस्था :--गर्मिणीनें पाळावयाचे 
नियम:-- 

१. हलकें पण पौष्टिक अन्न खावे. फार गोड पदार्थ आणि उष्ण मसालेदार 
पदार्थ वर्ज्य करावे. 

२. दररोज शौचास एकवेळ तरी साफ होईल अशी व्यवस्था ठेवावी. 

३. वाह्य जननेंद्रिये गरम पाण्याने सकाळीं आणि रात्रीं स्वच्छ धुवावी. 

२. नियमित व्यायाम करावा. तो थकवा येईल इतका करूं नये. 

५. पुष्कळ वेळ उभे राहणें, जड ओझीं उचलणें आणि शरीराला एकदम हाल- 
चाळ होईल अशी गोष्ट करणें, ह्या गोष्टी टाळाव्या. 

६. पूवी जर ती नासावली असेल तर, जर ती गरोदर नसती तर ज्या दिवशीं 
तिला आर्तेवख्ाव झाला असता त्या दिवशीं ह्मणजे तिच्या वाहेर बसण्याच्या 
चाळीच्या दिवशीं तिनें अगदीं खस्थ पडून राहावें. 


२४ सुईेणपण. 


७. भयंकर देखावे तिनें पाहूं नयेत आणि तिला एकाएकीं भीति वाटेल असें 
कोणी कांहीं करूं नये. 

स्तनांची काळजीः--स्तनांसंबंधीं पहिल्या खेपेस तरी विशेष काळजी 
घेतली पाहिजे. 

१, स्तनाग्रे लांबट करणे :--सुइणीनें गर्मिणीला दिवसांतून पुष्कळ वेळां 
स्तनाग्रे ह्मणजे स्तनाच्या वोंडशा हळुहळु ओढण्यास शिकवावे. तिला एवढें मात्र 
समजावून सांगावें कीं जास्त जोराने तीं ओढतां कामा नये आणि ओढण्याच्यावेळीं 
बोटें अगदीं खच्छ असावीं. नाहीं तर स्तनांचा दाह होईल. 

२. स्तनाय्रांच्या सभोवतालची कातडी कठीण करणेः--ही जर 
कठीण केली नाहीं तर सशक्त मुलाला पाजतांना आईला फार त्रास होतो. ज्याच्या 
योगानें कातडी कठीण होईल अश्या एखाद्या औषधाच्या पाण्यानें स्तनाग्रे आणि 
स्तन दिवसांतून दोनदां धुवावे. मिथिलेटेड स्पिरिट हें ओषध ह्याकरितां वापर- 
ण्यास चांगळें आहे. प्रथम त्यांत पुष्कळ पाणी घाळून त्याचा उपयोग करावा. मग 
तें हळहळु जास्त प्रमाणाचे ह्मणजे आंत थोडें पाणी घाळून घेत जावें. शक्‍य 


असल्यास कोलन वाटर आणि पाणी हीं समभाग घेऊन ला मिश्रणाचा उपयोग 
करावा. 


सगर्भावस्थेतील रोग ( डिझीझिस ऑफ प्रेमनन्सी ):-- 
१. अति वांति. 
२. मूत्रपिंडांचा रोग. 
३. रक्त पातळ होणें. 
४. कावीळ. 
५. पायांतील अशुद्ध रक्तवाहिन्या मोठ्या होणें. 
६. मूळव्याध. 
५. बाह्य जननेंद्रियांस कंड सुटणें आणि त्यांवर पुरळ उठणें. 

१. अति वांति ( एक्सेसिव्ह व्हामिटिंग ):--सगर्भावस्थेंत हा विकार बहुतेक 
स्रियांना होतो. ह्याला उपचार फारसे करावे लागत नाहींत. शौचास कितपत 
आणि कसें होतें ह्यावर लक्ष ठेवावें लागतें. सकाळीं उठल्यावरोबर प्रथम कढत 
पाण्याचे लहान लहान घोट घ्यावे, ह्मणजे वांति सहसा होणार नाहीं. कांहीं 

वायका इतक्या कांहीं ओकतात कीं त्यांच्या पोटांत अन्नाचा भाग विलकूल ठरत 
नाहीं; त्यामुळें त्यांची उपासमार होऊन त्या मरावयास टेकतात. अशा वेळीं 
सुइणीनें डाक्तरला वोलावण्यास सांगावें. 


२. मूत्रपिडांचा रोग (किडूनि डिझीझ ):--सगभोवस्ध्रेच्या पुढल्या 
पुढल्या महिन्यांत हा रोग उद्भवण्याचा संभव असतो. डोकें दुखणें, दृष्टिमांद्य, आंग 
जड होणें, विशेषतः तोंड जास्त सुजणें वगेरे लक्षणें होतात. हा विकार झाला 
_ असतां सुद्धां सुइणीनें डाक्तरला बोलावण्यास सांगावें. 


३. रक्त पातळ होणें ( ए वॉटरी कंडिशन ऑफ घि व्लड्‌ ):--गर्भवतीचा 
चेहेरा फिकट दिसतो. वाह्यजननेंद्रियें आणि पाय यांना सूज येते. मूत्रपिंडाचा 
रोग झाला नाहीं अशी खात्री असेल तर फक्त आंथरुणावर पडून राहिल्याने 
आराम वाटतो. 


४. कावीळ ( जाँडीस्‌ ):--गरोद्र स्रियांना कधीं कधीं जोराची कावीळ होते. 
त्यांची लघवी पिवळी व लाल होते. कपड्याला लघवीचे पिवळे डाग पडतात. डोळे 
पिवळे होतात. शौचास भुरकट पांढर्‍या रंगाचें होतें. अशीं लक्षणें दिसूं लागली 
तर डाक्तरचा सल्ला एकदम घ्यावा. 


५. अद्युद्ध रक्तवाहिन्या मोंठ्या होणे ( एनलाजूइ व्हेन्स ):-- पायांतील 
अशुद्ध रक्तवाहिन्या फार मोठ्या होतात. यावर उपचार हाटला ह्मणजे पाय 


बांधून आंथरुणावर खस्थ पडून राहणें हाच होय. अ 


९. मूळव्याध (पाइल्स ):--हा विकार फार त्रासदायक आहे. पण प्रसूती- 
नंतर तो आपोआप नाहींसा होतो. सगभोवस्थेंत सारक ओषधें देऊन शोचास 
पातळ होऊं देणे, तेथील भाग गरम पाण्याने शेकणे, आणि त्यांवर, मायफळ व 
अफू यांचें मलम ( गॉल अँड ओपियम ऑईंटमेंट ) अगर हाझेलाईन यांसारखे 
एकादें शामक औषध लावणें, हे योग्य उपचार होत. 


७. बाह्यजननेद्रिये खाजणे व त्यांवर पुरळ उठणे (इचिंग आफ घि 
प्रायव्हेट पार्ट्स्‌ ):--हा विकार फार त्रासदायक आहे. यावर उपचार हारले 
ह्मणजे, थोडा टाकणखार ( बोराक्‍्स ) गरम पाण्यांत टाकून त्या पाण्याने बाह्य 


चि 

जननेंद्रिये दिवसांतून वरेच वेळां धुवावी. नंतर त्यांवर जसताचे ऑक्साइड्चें 
-मलम ( झिंक ऑइंटमेन्ट ) लावावें. 
सगर्भावस्थंत एकाएकीं होणारे विकार ( अँक्सिडेंट्स ऑफ प्रेन्सी ): 
१. कटिरांत गभोशय अडकणें. 
२. गर्भपात. 
२३. अकालप्रसूति. 

१. कटिरांत गभोशय अडकणे (जॅमिंग ऑफ धि वुंब इन्‌ धि पेल्व्हिस):--- 
कधीं कधीं गभोरशय मागल्या वाजूस वांकतो. आणि तेथें तो वाहूं लागला ह्य- 
णजे पोटांत वर न येतां कटिरांतच त्रिकास्थीच्या उंचवट्याखालीं अडकून राहतो. 
कटिर वांकडें तिकडें असल्यास असें होण्याचा पुष्कळ संभव असतो. हा विकार 
भयंकर असून जर उपचार झाले नाहींत, तर ल्या स्त्रीला स्त्यु येतो. 

या विकारांत होणारीं लक्षणेः--पोटांत कळ येणें, शौचाला साफ न होणें, 
लघवीला होतांना त्रास होणें, हीं लक्षणें वाढत वाढत जातात. शेवटीं लघवी बंद 
होते आणि एक दिवस मूत्रारयांत मूत्र कोंडून तें ज्ञिरपूं लागतें. तें थांववून 
धरण्याची तिळा ताकद राहत नाहीं. अश्या स्थितींत सुइणीनें गर्भवतीची परीक्षा 
केली ह्मणजे तिळा खालील गोष्टी कळून येतील:--- 

(अ) गभोशयाची मान योनिमार्गात मागच्या भागांत असण्याऐवजीं ती 
जघनास्थिसंधीकडे पुढें आलेली हाताला लागते. 

(व) गभोशयाचें वूड मानेच्या पुढल्या वाजूस असण्याऐवजी मागच्या वा- 
जूस गभोशयाची मान आणि त्रिकास्थि यांच्या मधील जागेंत एकाद्या मोठ्या 
गोळ्यासारखें हाताला लागतें. 

(क) जघनास्थिसंधीपासून बहुतेक नाभीपर्येत एक मोठा दुखणारा गोळा 
हाताला लागतो. तो गभोडशय नसून फुगलेला मूत्राशय असतो. 

हीं लक्षणें दिसल्यास डाक्तरला एकदम बोलावून आणावें. तो मूत्राशय 
रिकामा करून गर्भाशयाला समोर करून योग्य जागीं वसवील. 

अश्या वेळीं सुइणीनें खत: कांहीं करू नये; कारण मूत्राशय पोटांत वराच वर 
लोटला गेल्याकारणानें नेहमींची मूत्रोत्सर्जकनलिका मूत्राशयांत पोहोंचणार नाहीं 
-इतकेंच नव्हे, तर मूत्रमागांचें तोंडही तिला सांपडणें कठीण पडेल. 

२. गर्भपात ( अवॉर्शन्‌ ):--वार तयार होण्यापूर्वी केव्हांही गभे बाहेर पडणें 
यास गर्भपात असे ह्मणतात. चवथ्या महिन्याच्या प्रारंभाच्या पूर्वी अशी 
स्थिति असते. 

लक्षणं:--पोटांत दुखणें आणि रक्त वाहणें हीं लक्षणें दिसतांच सुइणीने डाक्त- 
रला बोलावण्यास सांगावें. डाक्तर येईपर्यंत तिनें खालीं सांगितलेल्या दोन गोष्टी 
कराव्या. 

(१) जें जें कांहीं बाहेर पडेल तें तें सर्वे डाक्तरला पहाण्यासाठीं राखून ठेवावें. 

(२) रक्तखावामुळें प्रसववतीला फार थकवा आला असें जर सुइणीला वाटलें, 
तर सुइणीनें योनिमार्गात बोळे घालून रक्तस्राव बंद करण्याचा प्रयत्न करावा. 
रक्तखावाने थकवा येतो तेव्हां तिचा चेहेरा फिकट दिसतो आणि तिला कपाळा- 
वरून फार घाम येतो. 

योनिमागौत बोळे कसे घालावेः- वाह्यजननेंद्रियं साफ धुवून योनि- 
मार्ग पहिल्या भागांत सांगितल्यामप्रमाणे पिचकारीने धुवावा. नंतर प्रसववतीला 
आडवी निजवून, खच्छ कापडाच्या चिंध्या करून त्या फिनाइलं सोल्यूशनमध्यें भि- 
जवून त्यांचे वोळे, योनिमार्गात गभोशयाच्या मानेसभोंवतीं घालावे. नंतर सहज 
शोषून घेणाऱ्या कापसाचे बोळे शेवटीं घालावे. ते अक्रोडाएवढे मोठे असावे. 


तेही फिनाइलच्या पाण्यांत भिजविळेळे असावे. सर्व योनिमागे भरून जाईपर्यंत 
बोळे घालावे. 


योनिमागे वोळ्यांनीं भरून काढल्यावर स्रीला उताणी उभी निजवावी आणि 
पोटावर घट्ट पट्टा बांधावा. त्यालाच एक रुमाल लावून तो लंगोटीसारखा 
नेसवावा. 

रक्तख्राव होऊन त्यामुळें गर्भवती स्री मरेल अशी भीति वाटल्यासच हा प्रयोग 
करावा. कारण हा फार अवघड आहे. 

साधारणतः डाक्तर येईपर्यंत तिनें त्या स्रीला उताणे निजवावे. आणि बाह्य- 
जननेंद्रियांवर थंड उपचार करावे ह्मणजे पुरे. ( प्रसववती रक्तत्तावामुळें अगदीं 
थकली तर काय उपाय करावे ६ ( भाग १३ पहा. ) 

३. अकालप्रसूति ( मिसकॅरेज ):--वार उत्पन्न झाल्यापासून ह्मणजे चोथ्या 
महिन्यापासून सात महिनेपयेत गर्भ वाहेर पडणें, यास अकालप्रसूति असें 
ह्मणतात. साध्या प्रसूतीप्रमाणेंच ही प्रसूति होते, ह्मणून विशेष सांगण्यासारखे 
यांत कांहीं नाहीं. सात महिन्यांनंतर आणि पूर्णकालाच्या पूर्वी जी प्रसूति होते 
तिला अपूणेकाळजन्म ( प्रिम्याच्युअर वर्थ ) असें ह्मणतात. 

तात्पयेः--पुढें सांगितलेलीं लक्षणें दिसतांच सुइणीनें डाक्तरला बोलावण्यास 
सांगावें. 

१. रक्तख्राव. 

२. अतिरशय वांति. 

३. कपाळ दुखणें, दृष्टिमांय आणि हात व तोंड हीं सुजणें. 

४. कावीळ. 

५. कटिराची विरूपता. 

६. लघवीला होण्यास अडचण अगर त्रास होईल तेव्हां अगर लघवी आवरून 
धरतां येत नाहींशी होईल तेव्हां. 


भाग ८ वा. 
प्रसूतीची लक्षणें. 


ज्यु! कियेच्या योगानें मूळ जन्मतें त्या क्रियेला प्रसूति असें ह्मणतात. 
तिच्या तीन अवस्था आहेत. 


पहिली अवस्था ( फस्ट स्टेज ):--खऱ्या प्रसववेदना सुरू झाल्यापासून 
गर्भाशयाचें तोंड पूर्णपणें विस्तृत होईपर्यतच्या कालास प्रथमावस्था असें ह्मणतात.. 
पहिल्या प्रसूतीच्या खेपेस प्रथमावस्था बारा तास पावेतों असते. पुढील खेपांस 
ती ६ ते ८ तास पर्यंत असते. 

डुसरी अवस्था ( सेकंड स्टेज ):---गभोशयाचें तोंड पूर्णपणें विस्तृत झा- 
ल्यापासून मूल जन्मेपर्येतच्या कालास द्वितीयावस्था असें ह्मणतात. ही पहिल्या 
खेपेस एक तास पर्यत राहते. पुढील खेपांस ती सुमारें पंधरा मिनिटेंच असते. 

तिसरी अवस्था ( थड स्टेज ):--मूल जन्मल्यापासून वार पडेपर्यंत जो 
"काल लागतो त्यास तिसरी अवस्था असें ह्मणतात. ही अवस्था १५ ते ३० 
मिनिटेंपर्यत असते. 

प्रसूतीचे प्रकार तीन आहेतः (अ) स्वाभाविक, (व ) पुष्कळ काल लागणारी, 
(क) असाधारण. 

(अ) स्वाभाविक प्रसूति (नॅचरल लेवर):--गभोचें डोकें पुढें येऊन एकंदर 
२४ तासांच्या आंत वैद्यकीय मदतीशिवाय जी प्रसूति पुरी होते तिला स्वाभाविक 
प्रसूति असे ह्मणतात. 

तिचीं लक्षणेः--१. पूर्व लक्षणे. २. पहिल्या अवस्थेचीं लक्षणें. ३. दुसऱ्या 
अवस्थेची लक्षणें. ४. तिसर्‍या अवस्थेचीं लक्षणें. 

१. पूर्व लक्षणे ( प्रिमॉनिटरी सिम्प्टम्स्‌ ):--खालीं सांगितलेली लक्षणें पुरे 
दिवस भरल्यावर झालीं ह्मणजे प्रसवकाळ जवळ आला असें समजावें. 

(अ) पोट उतरणं ( डॉपिंग ऑफ घि वुम्वू ):--गर्भाशय पोटांत वराच 
खालीं उतरतो. कटिराच्या प्रवेशमार्गात गभोचें डोकें अडकू लागलें ह्मणजे गभो- 
शय खालीं उतरतो. प्रसूतीच्या पूर्वी सुमारें दोन आठवडे हें लक्षण होतें. यामुळें. 
'गर्भिणीला बरेंच हलकें वाटतें आणि श्वासोच्छास करण्यास त्रास पडत नाहींसा होतो. 

(ब) लघवीला वारंवार जाण्याची इच्छा होणे ( इन्कीझूड डिझायर 
डु मेक वॉटर ):--गर्भाराय खालीं उतरल्याने मूत्राशयावर भार पडतो आणि 
लघवीला फार वेळ जावें लागतें. 

(क) खोट्या वेदना ( फॉल्स पेन्स ):--ह्या वेदना मुडो झाल्यासारख्या सर्व 
पोटभर पसरतात. प्रथमतः त्यांची सुरवात सल्यप्रसववेदनांप्रमाणे पाठींत होत 
नाहीं आणि सल्यप्रसववेदनांप्रमाणें त्या नियमित कालानें होत नाहींत. ह्यांचा 
वेग हळुहळु नियमित रीतीनें वाढतही नाहीं आणि ्यांच्या योगानें गर्भाशयाच्या 
तोंडांतही फरक पडत नाहीं. 

(ड) रक्तस्थराव ( घि शो ):--प्रसूतीच्या पूर्वी एक दोन दिवस, रक्तासा- 
रख्या लाल रंगाचा थोडा खाव होतो. याचें कारण गभोशयाच्या तोंडाजवळ 
गभैकोश सुटावयास लागतात, 


ऱ्ठ १ सुईेणपण. 


२. पहिल्या अवस्थेची लक्षणे:--गभांशयाचें वूड आकुंचन पावू लागलें 
ह्मणजे सत्य वेदना (टू पेन्स) सुरू होतात. त्या पाठींत सुरू होऊन सर्व पोटभर 
आणि खालीं मांड्यांतही होऊं लागतात. ज्या वेळीं वेग येतो त्या वेळीं गभी- 


शयाचें वूड कठीण लागूं लागतें, गभोशयाचें मुख विस्तृत होतें आणि गर्भकोश 
पुढें येऊन फार ताठ लागतात. 


प्रथमतः सत्यवेदना फार जोराच्या नसतात. ल्यांचा प्रत्येक वेग ३ते५ 
सेकंदपर्येत राहतो. दोन वेगांमध्यें अंतर एक तास किंवा जास्तही असतें. अश्या 
वेळीं गर्भिणीला नेहमींचीं कामें सुद्धां करतां येतात. 

पण कांहीं वेळ गेल्यावर ते लोकर लौकर येऊं लागतात आणि प्रत्येक चेग 
जास्त वेळ राहतो. ते इतके जोराचे आणि दुःसह होऊं लागतात काँ गर्भिणीला 
ते सहन न होऊन ती मोठ्याने ओरडते. 

ही अवस्था सरतां सरतां, ह्मणजे पाणमोटली फुटते तेव्हां, बहुधा ओकारी- 
ही येते. 

३. दुसऱ्या अवस्थेचीं लक्षणेः--वेग जोराचे आणि जलदीने येऊं लागतात. 
प्रत्येक वेग ३० ते ६० सेकंदपर्यंत राहतो. आणि द्र पांच ते सात मिनिटांनी असले 
वेग येऊं लागतात. गभाच्या प्रसूतीच्या वेळीं तर ते अगदीं एकसारखे येतात. 

या अवस्थेंतील वेग पहिल्या अवस्थेंतील वेगांपेक्षां जास्त तीव्र असून त्यांच्या 
योगानें प्रसववती दम कोंडून धरून जोरानें कुंथते. तिच्या हाताला जें कांही 
लागेल तें ती गच्च धरते आणि सर्व शक्ति खर्च करून जोरानें कुंथते. 

गर्भ पुढें येऊन मलाशयावर जेव्हां त्याचा भार पडतो तेव्हां प्रसववतीला शो- 
चास होईलसें वाटतें. 

४. तिसऱ्या अवस्थेची लक्षणेंः--मूळ जन्मल्यावरोवर गर्भिणीला 
एकदम आराम वाटतो आणि दहा पंधरा मिनिटें ती स्तब्ध पडून राहते. 

पुन्हा वेग कांहीं मिनिटांच्या अंतराने येऊं लागतात. हे वेग जोराचे नसतात. 
त्यांच्यापासून फारसा त्रास होत नाहीं. वार पडली कीं हे वंद होतात. | 

(व) पुष्कळ काळ लागणारी प्रसूति ( प्रोलौंग्ड लेवर ):--पुष्कळ 
वेळ पावेतो प्रसूति होत नाहीं आणि जिच्यापासून प्रसववतीच्या जिवास धोका 
येण्याचा संभव असतो अशा प्रसूतीस दीघेप्रसूति असे ह्मणतात. 


- 


ग 

. कांहीं बायकांना साधारण वेळापेक्षां प्रसूतीला जास्त वेळ लागूनही कांहीं 
एक त्रास होत नाहीं. तर मग डाक्तरची मदत केव्हां लागेल असं सुइणीनें कसें 
समजावें £ 

खालीं दिलेलीं भीतिप्रद॒ लक्षणें नीट लक्षांत ठेवावीं:-- 

१. नाडीचे ठोके द्र मिनिटास ७० ते ८० पडावयाचे ते १०० किंवा त्याहून 
अधिक पडूं लागतात. ह्मणून जेव्हां प्रसूतीला वेळ लागेल तेव्हां सुइणीनें दर 
अध्यो तासास नाडीचे ठोके मोजावे. नाडी दर मिनिटास शंभरांवर चालणे हें 
भीतीचे पहिलें लक्षण होय. 

२. वेग, मध्यें वेळ गेल्यावांचून एकसारखे येऊं लागतात. ग्भिणीच्या पोटास 
स्पर्श केला असतां तें दुखतें अगर वेग साफ वंद होतात. 

३. प्रसववतीचा चेहरा ओढलेला आणि फिका दिसू लागतो. तिची जीभ 
कोरडी पडते आणि तीवर बुरी येते. 

४. योनिमाग ओला आणि गार न राहतां तो गरम आणि कोरडा होतो. बाह्य 
जननेंद्रिये सुजतात. 

(क) असाधारण प्रसूति ( अन्‌नॅचरल लेबर ):--ज्या प्रसूतींत कांही 
उपचार केले नाहींत तर गर्भ अगर गर्भवती यांच्या जिवास धोका येण्याचा संभव 
असतो ला प्रसूतीस असाधारण प्रसूति असं ह्मणतात. 

खालील प्रकार ह्या प्रसूतींत होतात:-- 

१. गर्भाचें डोकें अगर गुद यांच्याशिवाय गर्भाचा कोणताही भाग पुढें येणें. 

२. प्रथमप्रसूति असून गुददशन असेल तर. 

३. पाणमोटली फुटण्याच्या वेळीं योनिमागीत नाळ पुढें येणें. 

४. गभीला बाहेर येण्यास पुरेशी जागा नसेल तेव्हां अगर योनिमागात कसला 
तरी गोळा हाताला लागत असेल तेव्हां. 

५. प्रसववती वेशुद्ध झाली अगर तिला आंचके येऊं लागले तर. 

६. गभोदायाची मान पूर्णपणें विस्तृत होऊन गभोचा कोणता भाग पुढें आहे 
हे जेव्हां सुइणीला समजत नसेल तेव्हां, अगर गभोचें डोकें कटिराच्या प्रवेश- 
मागात अडकून न राहतां तें त्याच्यावर तरंगत राहतें तेव्हां. 


ज्र सुईणपण. 


७. नेहमींपेक्षां जास्त रक्तत्राव झाला तर ( मग तो प्रसू्तींत केव्हांही होवो ). 

<. प्रसूतीनंतर एका तासाच्या आंत जर वार पडली नाहीं तर ( मग रक्तस्राव 
होवो वा न होवो ). 

९. जर विटप फाटला तर किंवा वाह्यजननेंद्रियांना दुसरी एकादी जास्त 
दुखापत झाली तर. 

तात्पयेः--प्रसूतीला बराच वेळ लागूं लागला किंवा प्रसूति अ- 
स्वाभाविक आहे असं वरील लक्षणांवरून सुइणीला कळल्याबरोबर 
'छागळेंच डाक्तराला बोलावण्यास सांगणे हें तिचे पहिळे कसेव्य 


ःहोय. 


भाग ९ वा. 
प्रसूतींत बाळंतिणीची परीक्षा कशी करावी ? 


प्रुसतींत गभोचें दर्शन कोणतें आहे, ह्मणजे गभ्भीच्या शरीराचा कोणता भाग 
पुढें येत आहे, हें समजणे, हाच परीक्षा करण्याचा मुख्य हेतु असतो. 
'परीक्षा दोन रीतींनीं करितात: 
१. वाह्य परीक्षा ( बाहेरून--फ्रॉम अवव्ह ). 
२. अंतःपरीक्षा. ( आंतून --फ्रॉम इन्साइड ). 
१. बाह्य परीक्षाः--ही परीक्षा केल्याने बरीच माहिती मिळते. ही मुळींच 
धोक्याची नाहीं. ही पुढें लिहिल्याप्रमाणे करितात:--- 
गर्भवतीला प्रथम उताणें निजवावें. तिचें कटिर सरळ असून तिचे पाय 
समोर पण एकमेकांपासून थोडेसे दूर केलेळे असावे. नंतर सुइणीने तिच्या उजव्या 
बाजूस तिच्या डोक्याच्या समोर आपलें तोंड करून बसावें. नंतर दोन्ही हात 
तिच्या पोटावर हळूच ठेवावे. त्यांनीं गभोशयाचा आकार चाचपून पहावा. 
सुइणीचे हात परीक्षा करितांना ऊन असावे. परीक्षा करितांना सुइणीनें फार 
दावू नये अगर बोटें जोरानें रोवू नये. नाहीं तर पोट इतंकें ताठ होईल काँ 
हाताला कांहींएक कळणार नाहीं. 


"अ. 


भाग ७ वा. ३३ 


गभौची स्श्रिति गभोशयांत कशी आहे हें पहाण्यास चार प्रकारांनीं परीक्षा केली 
पाहिजे. 

पहिला प्रकार (फर्स्ट ग्रिप ):--ग्भाशयाच्या बुडावर दोन्हीं हातांनी 
चाचपून पहावें. त्या ठिकाणीं जर वाटोळा भाग लागला तर तें ग्भाचें डोकें अगर 
ढुंगण आहे असे समजावें. जर तें डोकें असेल तर हातांनीं तें हालविलें असतां, 
बाकीचें शरीर न हालतां तेंच तेवढें थोडेसे हाळेळ. याचें कारण मानेचा भाग 
हें होय. तसेच शरीराचा इतर भाग आणि डोकें यांच्यामध्यें मानेचा खोलगट 
भाग हाताला लागेल. शिवाय ढुंगणापेक्षां डोकें जास्त कठीण असतें. वरील 
तीन लक्षणे नसलीं तर तें ढुंगण आहे असें समजावें. 

डुसरा प्रकार ( सेकंड ग्रिप ):--गभोरायाच्या दोन्हीं बाजूंस सुइणीनें आपले 
दोन्ही हात बेंबीपर्थेत दाबीत न्यावे. गभोची पाठ पुढें असली तर पाठीचा 
कठीण भाग हाताला लागेळ, आणि नंतर एकदा एका बाजूस आणि पुन्हा दुसर्‍या 
बाजूस असं आळीपाळीने दावून पाहिल्यावर ती नाभीच्या उजव्या बाजूस आहे 
कीं डाव्या बाजूस आहे हें समजून येईल. जर पोट पुढें असेल तर पाठीचा 
कठीण भाग हाताला न लागतां हातपाय हाताला लागतील. 

तिसरा प्रकार ( थर्ड भ्रिप ):--उजव्या हाताचाच उपयोग ह्या प्रकारांत 
करावा. 

डाव्या वाजूच्या जांघेच्या मध्याच्या थोडेसे वरील बाजूस सुइणीने आपलीं बोटें 
दावून धरावीं आणि उजव्या वाजूस त्याच ठिकाणीं आंगठ्याने दाबावे आणि आंगठा 
आणि बोटें दाबीत दाबीत जवळ आणावीं. ह्मणजे सुइणीला (अ) गभोचा जो भाग 
पुढें येत आहे त्याचे योगानें कटिराची कडा भरून आलेली आहे किंवा नाहीं, 
आणि ( आ) पुढें येणारा भाग कोणता आहे ह्या दोन गोष्टी सांगतां येतील. 


(अ) बोटें आणि आंगठा यांत सांपडलेला भाग हालविण्याचा प्रयत्न करावा. 
जर तो हालला नाहीं तर तो कटिराच्या कडेंत वरोवर वसला आहे असें समजावें. 
जर तो हाळला तर तो कटिराच्या कडेच्या वरच्या बाजूस आहे असें समजावें. 
ही स्थिति बरी नाहीं हें लक्ष्यांत ठेवावें. 

(आ) पुढें येणारा भाग कोणता आहे हें आतां पाहावें. जर नेहमीप्रमाणे 

सु० ३ 

डोकेंच पुढें येत असेल, तर तें कोणत्या स्थितींत पुढें येत आहे हें पुढें सांगितल्या- 
प्रमाणें सांगतां आलें पाहिजे. बोटांना प्रथम डोक्याचा वाटोळा भाग लागेल. 
तो वाकीच्या शरीरापासून मानेच्या खांचीमुळें निराळा झालेला लागेल. डोक्याचा 
मागचा भाग पाठीच्या बाजूस असला पाहिजे आणि पुढच्या वाजूचा पुढें आलेला 
भाग हनुवटी असली पाहिजे. 

जर नेहमीप्रमाणे गभीची स्थिति असेल तर गभोचें डोकें पुढें वांकल्यामुळें 
हनुवटी छातीवर टेकलेली असते. असें असलें ह्मणजे मग डोक्याच्या मागच्या 
भागापेक्षा हनुवटी वर बरीच उंच असली पाहिजे. 

यासंबंधीं सुइणीला निरनिराळ्या तीन स्थिति आढळून येतील. 

१. डोक्याच्या मागच्या भागापेक्षा हनुवटी उंच असणें ( योग्य दद्षेन-- 
प्रॉपर पोझिदान ). 

२. डोक्याच्या मागचा भाग आणि हनुवटी हीं सारख्या उंचीवर असणें 
( कपालदर्दान, कपाळाचा भाग पुढे येणे--फोअरहेड प्रेझेंटेशन ). 

२३. डोक्याच्या मागचा भाग हनुवटीहून उंच असणें ( मुखदरन, तोंडाचा 
भाग पुढें येणें--फेस प्रेझेंटेशन ). 

दुसरें आणि तिसरें हीं दर्शनें स्वाभाविक नव्हत. ह्मणून प्रसूति सुरू झाल्या- 
'वरोबर तशीं दर्शने आहेत कीं काय हें समजलें पाहिजे. 

चोथा प्रकार ( फोथे भ्रिप ):--याच्या योगानें गर्भाचा पुढें येणारा भाग 
'कटिरांत कितीसा पुढें आलेला आहे हे सांगतां येतें. 

सुइणीने प्रसववतीच्या पायांसमोर तोंड करून उभें राहावें आणि जांघेच्या 
वरच्या वाजूंस गभोदायाच्या दोन्ही अंगांस दोन्ही हातांच्या बोटांच्या शेवटांनीं 
कटिरांत दाबून पाहावें. अश्या रीतीनें दाबून पाहून डोक्याचा मागील भाग 
आणि हनुवटी हीं कोठें आहेत हें समजलें ह्मणजे गर्भ कितीसा खालीं आला आहे 
हॅ कळून येईल. १ 

अंतःपरीक्षा करून प्रसूति कशी व कोणल्या रीतीनें होत आहे हें पहाण्यापेक्षां 
हा चोथा प्रकार अधिक विश्वसनीय आहे. कारण कीं प्रसवमार्ग आकुंचित 
असून जर बराच वेळ झाला असला तर प्रसवमार्गात गभीच्या डोक्‍याच्या 

वर दावासुळें एक गोळा उत्पन्न होतो, आणि हा गोळा जसजसा जास्त वेळ 
लागेळ तसतसा वाढत जातो. अश्या स्थितींत आपण अंतःपरीक्षा केली तर 
प्रसूति चांगल्या स्थितींत असून डोकें थोडें थोडें पुढें येत आहे असें आपणास 
उगीच वाटतें. परंतु खरा प्रकार तसा नसून डोकें मुळींच आपल्या जागेवरून 
हालत नसतें. परंतु पोटावरून परीक्षा केली असतां अशी चुकी होण्याचा संभव 
नसतो. वर सांगितलेल्या सर्व गोष्टी इतक्या महत्वाच्या आहेत कीं ल्या चांगल्या 
स्पष्ट समजाव्या ह्मणून एकाद्या बाळंतिणीची परीक्षा केली असतां सुइणीला काय 
काय दिसून येतें हें उदाहरणार्थ पुढें दिळें आहे. या बाळंतिणीची स्थिति अगदीं 
स्वाभाविक आहे असें आपण समजूं. ह्मणजे गभोचें डोकें पुढें येत असून त्याची 
हनुवटी छातीवर टेंकलेली आहे व ल्याची पाठ पुढले बाजूस व आईच्या वेंबीच्या 
थोडीशी डाव्या बाजूस आहे. 

पहिल्या प्रकारच्या परीक्षेनें गभोशयाच्या वुडांत एक वाटोळा गोळा हाताला 
लागतो. खालील भाग व हा गोळा यांच्या मध्यें खांच लागत नाहीं आणि हा 
गोळा इतर शरीर हालविल्याशिवाय इकडून तिकडे हालवितां येत नाहीं ह्मणून 
हा गोळा गभोचें ढंगण असला पाहिजे. 

डुसर्‍या प्रकारच्या परीक्षेने पाठीचा कठीण भाग आईच्या डाव्या बाजूस 
घहाताला स्पष्ट लागतो, ह्मणून गभोचें साधारण ददान आहे असें समजावें. 

तिसऱया प्रकारच्या परीक्षेनं कटिराच्या कडेंत एक वाटोळा गोळा हाताला 
र्‍लागतो. तो व शरीराचा इतर भाग यांमध्यें एक खांच असते. हा गोळा 
डाव्या वाजूपेक्षां उजव्या बाजूस जास्त वर गेलेला असतो. असें असलें ह्मणजे 
'गभोचें डोकें योग्य स्थितींत खालीं येत आहे असं समजावें. 

२. अंतःपरीक्षाः--पहिल्या भागांत सांगितल्याप्रमाणें सुइणीनें आपले 
हात आणि गर्भवतीचीं इंद्रिये खच्छ धुवावी आणि प्रसववतीला डाव्या कुशीवर 
गुडघे पोटाजवळ घेऊन निजवावें; व नंतर सुइणीनें आपलीं पहिलीं दोन बोटें 
योनिमार्गात घालावीं हणजे खालीं सांगितलेल्या गोष्टी कळतील: 

१, गभोशयाचें मुख रुंद होत आहे किंवा नाहीं १ 

२. गभोचा जो भाग पुढें येत आहे तो कटिराच्या कडेंत घट्ट बसला आहे 
अॅकेवा काय ६ 


३६ सुडणपण. : 


, गर्भकोश फाटले आहेत कीं काय ६ 
, गभौचा कोणता भाग पुढें येत आहे १ 
, गभीच्या पुढें प्रसवमार्गात नाळ आलें आहे कीं काय ? ७ 

६. कटिरांत कांहीं वांकडेतिकडेपणा आहे किंवा काय ९ आणि योनिमागात 
कांहीं सुजलेले भाग किंवा गांठी आहेत किंवा काय ६ 

यांपैकी विशेष लक्षांत ठेवण्याजोग्या गोष्टी पुढें दिल्या आहेत:--- 

१. गर्भाचा पुढे येणारा भाग कटिराच्या कडेत एके ठिकाणीं घट्ट 
बसळेला आहे काय?:--पुढें आलेला भाग हळूच वर ढकलण्याचा प्रयल्ल 
करून पहावा ह्मणजे सुइणीची या गोष्टीसंबंधाने खात्री होईल. 

२. गर्भकोण फाटले आहेत किवा काय १--गर्भकोश हे जर फाटले 
नसतील तर ते मऊ पिशवीसारखे असून वेग आला ह्मणजे ते ताठ होतात. 
साधारण नियम असा आहे कीं योग्य दर्शन असलें तर गभोच्या फारशी पुढें 
ही पाणमोटली येत नाहीं. जर गर्भाचे डोकें किंवा हुंगण कटिराच्या कडेंत 
आलें नसलें, ह्मणजे दुसरें कांहीं तरी दर्शन असलें, तर ही पिशवी लांबट होऊन 
खालीं येते. असा गर्भकोश्याच्या पिशवीचा लांबट भाग पुढें आला ह्मणजे सुइणीने 
कांहींतरी घोटाळा आहे असें समजावें. | 

३. गर्भाचा कोणता भाग पुढें येत आहे ?--गभोचा कोणता भाग 
पुढें आलेला आहे हें ल्या भागाच्या आकारावरून व इतर गोष्टींवरून ओळखावें. 

डोक्याचा भाग कठीण, मोठा आणि वाटोळा लागतो आणि डोक्याच्या 
हाडांच्या मधील पूर्वी सांगितलेल्या मऊ जागा हातानें दावून पाहिल्या असतां 
समजतात. 

ढुंगण हें मोठें आणि वाटोळें पण मऊ असतें. हुंगणाचे दोन कुल्ले हाताला 
दा गुदास्थीचें टोंक हाताला लागतें आणि मल्द्वारही हाताला लागतें. 

चेहराः--यांत तोंड, जीभ हीं हाताला लागतात. हिरड्या आणि डोळ्यांच्या 
खांचांच्या कडाही हाताला लागतात. , 

कपाळ:-- एका बाजूस डोक्यावरील पूर्वी सांगितलेली ताळूची मोठी जागा 
आणि डोळ्यांच्या खांचांच्या घट्ट कडा दुसऱ्या बाजूस हाताला लागल्या ह्मणजे 
कपाळाचा भाग ओळखितां येतो. 


०८. ५४८ 

पायः--टांचेवरून पाय ओळखितां येतो. तसेंच पायाचीं सगळीं बोटें एका 
ओळींत असून तीं हाताच्या बोटांप्रमाणें तळपायावर फारशीं वांकवितां येत 
नाहींत. हाताचा आंगठा तळहातावर वांकवितां येतो तसा पायाचा आंगठा 
वांकवितां येत नाहीं. 

गुडघा आणि कोपर हीं त्यांच्या आकारावरून ओळखितां येतात. कोपरापेक्षां 
गुडघा मोठा असतो. गुडघ्याची वाटी आणि पायाच्या हाडाचा कठीण भाग 
यांवरूनही गुडघा ओळखितां येतो. 

या दोन्ही परीक्षांची तुलनाः--अंतःपरीक्षा जास्त सोपी व कमी अनु- 
भवशीर मनुष्यासही करतां येण्याजोगी आहे हे स्वाभाविकच आहे; पण ही परीक्षा 
करीत असतांना प्रसवमार्गात एकादा घाणेरडा पदार्थ शिरून ल्यामुळें प्रसव- 
वतीला ताप येतो. इतकेंच नव्हे तर तिला सृत्युही येण्याचा संभव असतो. 
जर अंतःपरीक्षा अस्तित्वांतच नसती तर सूतिकाज्वरानें पूर्वीपासून सशक्त 
असलेल्या स्रिया मरत्याना. ह्मणून अंतःपरीक्षा अजीबात बंद केली अगर ती 
करण्याला जास्त प्रतिवंध केला तर पुष्कळ जीव वांचण्याचा संभव आहे. 


प्रसवमागीत गभौच्या दर्शनभागाच्या पुढें नाळ आळे आहे किंवा नाहीं हे 
कळणें फार महत्वाचें आहे. हें कळण्यासाठीं एकदा अंतःपरीक्षा केली पाहिजे- 
दर्शीनभागाच्या पुढें नाळ येणें ही गोष्ट ज्या वेळीं होईल त्याच वेळीं ती सुइणीस 
'कळणें फार महत्वाचे आहे. ह्मणून गभाचें डोकें प्रसूतीच्या प्रारंभापासून कटि- 
राच्या कांठांत घद्ट बसलें नसेल तेव्हां, एकदा अंतःपरीक्षा करून नाळ गभोच्या 
पुढें आलेळें आहे किंवा काय हें पाहून ठेवावे. कारण कीं कटिराच्या कांठांत 
पूर्वीपासून डोकें वसळें असलें तर नाळ पुढें येणें हाकय नसतें. ही अंतःपरीक्षा 
पाणमोटली फुटल्यावरोबर करावी, कारण कीं नाळ दर्गनभागाच्या पुढें येण्याची 
वेळ बहुतकरून हीच असते. 

वर दिलेल्या ह्कीकतीवरून वाह्य परीक्षा कशी करावी हे शिकणे किती महत्वाचे 
आहे हें सुइणीला समजून येईल. आणि अगदीं जरूर असल्याशिवाय योनिमागात 
सुइणीने आपलीं बोटें घालावयाची नाहींत हेंही तिनें पके लक्षांत ठेवावें. 

मस्तकदशनाचे प्रकार. 
स्लकदर्शनाचे तीन प्रकार आहेत:-- 


१. डोक्याचा वरील भाग पुढें येणे. 
२. कपाळ पुढे येणें. 
३. तोंड पुढें येणें. 

पहिला प्रकार हा स्वाभाविक होय. दुसरे दोन हे अखाभाविक आहेत. 

१. डोक्याचा वरील भाग पुढें येणं ( प्रे्ञेटेशन ऑफ धि टॉप ऑफ धि 
हेड ):--ह्या प्रकारांत गभीच्या डोक्याचा मागील भाग मागें किंवा पुढें येतो. 
तसेंच तो डाव्या वाजूस अगर उजव्या बाजूसही कललेला असूं शकतो. अगदीं 
खाभाविक प्रकार ह्मटला ह्मणजे गर्भाच्या डोक्याचा मागचा भाग पुढें आणि 
थोडासा डाव्या वाजूस कललेला असणें हा होय. 

डोके पुढें कसं येतं १:--डोकें खाभाविक स्थितींत आहे असें आपण 
समजूं या. गभोशयाचें सुख पूर्णपणें विस्तृत झाल्यावरोबर गभाशयाचें वूड 
आकुंचन पावूं लागतें आणि त्यामुळें ग्भाचें डोकें खालीं कटिरांत उतरते. 
कटिरांत डोकें येतें तेव्हां डोक्याचा मागचा भाग पुढें पण डाव्या बाजूस असतो, 
आणि तोंड मागें पण उजव्या बाजूस असतें. 

जसें जसं डोकें खालीं उतरते तसें तसें तें पुढें वांकतें आणि हनुवटी छातीवर 
टंकली जाते. 

डोकें कटिरांत उतरल्यावरोवर आसनास्थि आणि त्रिकास्थि यांना जोडणार्‍या 
वंधनाशीं तें भिडते तेव्हां तेथें तें स्कूप्रमाणे वळते आणि ल्यामुळें जघनास्थि- 
संधीच्या खालीं डोक्याचा मागचा भाग येतो आणि त्रिकास्थीच्या पोकळींत 
तोंडाचा भाग येतो 

डक््याचा मागचा भाग जघनास्थिसंधीच्या खालीं घट्ट वसतो, आणि तोंडाचा 
भाग अशा रीतीनें पुढें सरकतो कीं हनुवटी छातीवरून सुटते आणि चेहरा प्रसव- 
मार्गीच्या टोंकाशीं हळु हळु सरकत येतो 

डोकें बाहेर आल्यावरोबर तें पुन्हां कटिरांत उतरण्याच्या वेळीं ज्या स्थितींत 
खालीं आलें त्या स्थितींत येण्यासाठीं वळतें. ह्मणजे आतां गर्भाचे तोंड आईच्या 
उजव्या मांडीकडे होतें. 

पुढें कटिराच्या कडेंत डोक्याच्या उलट दिशेनें खांदे पुढें येतात. उजवा 
खांदा पुढें येतो व जघनास्थिसंधीच्या खालीं अडकतो. डावा खांदा त्रिकास्थीच्या 
पोकळींतून पुढे सरकून बाहेर पडतो. 

हात, शरीर आणि पाय हे डोकें व खांदे यांच्यापेक्षा टहान असतात आणि 
ह्मणून ते सहज बाहेर येतात. 

कटिरांत शिरतांना गभोच्या डोक्याचा मागचा भाग उजव्या बाजूस असेल 
तर प्रसूतीनंतर गभोचें तोंड लागळेंच आईच्या डाव्या मांडीकडे वळते. 

कटिरांत शिरतांना गभीच्या डोक्याचा भाग पुढें असण्याऐवजीं मागें असला 
तर डोकें वहुतकरून मागें सांगितल्याप्रमाणेंच वाहेर येतें; परंतु कधीं कधीं 
चेहरा त्रिकास्थीच्या पोकळींत मागें जाण्याऐवजीं पुढल्या बाजूसच राहतो. असें 
झाळें ह्मणजे कपाळ जघनास्थिसंधीच्या खालीं घट्ट वसून डोक्याचा मागचा 
भाग त्रिकास्थींवरून हळु हळु पुढें येऊन प्रसवमागौतून प्रथम बाहेर पडतो. 
या प्रकारांत डोक्याच्या मागच्या भागाचा आकार मोठा असल्यामुळें प्रसूति 
होण्याला वराच त्रास पडतो आणि विटप फाटून जाण्याचा वराच संभव असतो. 

२. कपाळ पुढे येणे, कपालदशोन (प्रेझेंटेशन आफ घि फोअरहेड ):-- 
ह्या दर्शनाच्या स्थितींत प्रसूति खाभाविक रीतीनें पुरी होणें शक्‍य नसतें, 
ह्मणून तें दररदीन शक्‍य असेल तर बदललें पाहिजे. नाहींतर मूल मरेल. ह्मणून 
कपालदर्शन आहे असें कळल्याबरोवर डाक्तरला बोलावण्यास सांगावें. 

३. तोंड पुढें येणे, सुखदर्शन . ( प्रेझ्षेटेशन ऑफ धि फेस ):--ह्या दरशी- 
नांत देखील डाक्तरला वोलावलें पाहिजे. परंतु कधीं कधीं अज्या दरोनांत देखील 
प्रसूति स्वाभाविक रीतीने पुरी होते. ह्मणून अक्षा स्थितींत स्वाभाविक रीतीनें 
डोकें कसें पुढें येतें याचा विचार केला ह्मणजे डाक्तरची मदत मिळणें हाक्य नसेल 
तर मुखदशेनांत काय करावें हें तिळा समजेल. 

तोंड पुढे कसे येतेः--गभोचें तोंड कटिरांत शिरतांना तें एका बाजूस 
असतें. हनुवटी उजव्या अगर डाव्या वाजूस असते. 


९ 

कटिराच्या पोकळींत तें जसजसं खालीं येतें तसतशी गभोच्या डोक्याची 
मागची बाजू पाठीला लागेपर्यंत दावली जाते. 

कटिराच्या खालच्या भागांत जेव्हां चेहरा येतो तेव्हां हनुवटी पीळ घेऊन 
पुढें येते आणि जघनास्थिसंधीच्या खालीं घट्ट वसते. 

नंतर डोकें आणि चेहरा त्रिकास्थीवरून खालीं येतो. प्रथमतः तोंड, नंतर 
नाक, नंतर डोळे आणि मग कपाळ आणि शेवटीं डोक्याचा मागचा भाग हॉ 
क्रमानें बाहेर येतात. 

यांत फार महत्वाची आणि विरोष लक्षांत धरण्याजोगी गोष्ट ह्मटली ह्मणजे 
ही की, जर हनुवटी फिरून मागे गेढी तर गर्भ जिवंत जन्मण्याची फारशी 
आश्या नाहीं. 

मुखदर्शनांत सुइणीनं व्यवस्था कशी ठेवावीः--जर डाक्तर येणें 
शक्‍य नाहीं, आणि ह्मणून स्वाभाविक रीतीने प्रसूति होऊं द्यावी लागली, तर सुइ- 
णीनें खालील नियम लक्षांत ठेवावे. या नियमांचा मुख्य हेतु हनुवटीला 
पुढच्या बाजूस येण्यास मदत करणें हा होय. 

१. प्रसूतीच्या पहिल्या अवस्थेंत प्रसववतीला चालूं देऊं नये. तिळा अगदीं 
आंथरुणावर निजवून ठेवावी. पाणमोटली लौकर फुटणार नाहीं याबद्दल शक्‍य 
तितकी काळजी ध्यावी. 

२. गभोची हनुवटी ज्या बाजूस असेल त्या कुशीवर प्रसववतीला निजवावी. 

३. चेहरा विटपावर आला ह्मणजे वेगांच्या वेळीं कपाळ वरच्या बाजूस लोटावें. 
४. इतर गोष्टींत नेहमींच्या प्रसूतीप्रमाणें सर्व व्यवस्था ठेवावी आणि पुढील 
भागांत सांगितल्याप्रमाणें वागण्याची खवरदारी घ्यावी. 


'भाग ११ वा. 


स्वाभाविक प्रसूतीची व्यवस्था. 


सूतीस जाण्याचे बोलावणे आलें ह्मणजे, सुइणीनें एक क्षणही विळेब न 
लावतां प्रसूतीकरितां जावें. 

सुइणीनें तेथें गेल्यावर प्रसववतीची परीक्षा करून आपली इतक्यांत जरूर 
नाहीं असें तिला वाटल्यास, परत घरीं येऊन कांहीं वेळानें पुन्हा जावें. ती प्रथम 
प्रसूति असल्यास अशा रीतीनें कांहीं वेळपर्यंत जाऊन आलें तरी चाळेल. पण 
जर ती पुढील खेप असली तर प्रसूति सुरू झाल्यापासून तों वार पडून निदान 
एक तास होईपर्यंत तिनें वाळंतिणीपासून बिलकूल हालूं देखील नये. 

प्रसूतीला जातेवेळीं सुइणीचे कपडे स्वच्छ व सहज धुतां येण्यासारखे असावे. 
तिनें वरोबर खालील सामान घ्यावें :--' 


१०. 
११. 


. साबणाची वडी. 

. फिनाईलची बाटली. 

. करोसिव्ह सब्लिमेटच्या वड्या. 

, अर्गीटचें पातळ एक्स्ट्रकट १ औंस. 

. नाळ कापण्यासाठीं कातरी. 

. नाळ बांधण्यासाठी सूत. 

, नखें साफ करण्याचा कुंचा. 

. दोन खच्छ डुवाल. 

. आंतडीं मोकळीं करण्याकरितां वस्ती ( एनिमा ) देण्याची पिचकारी. 


लघवी काढण्याकरितां मूत्रोत्सजक नलिका. 
प्रसवमार्ग धुण्याकरितां धुण्याचें भांडे. 


बाळंतिणीच्या खोलींत आल्याबरोबर सुइणीने वेगांवद्दल चौकशी करून ते 
खरे आहेत किंवा खोटे आहेत याची खात्री करून ध्यावी. 
नंतर तिनें खालील प्रश्न विचारावे:-- 


>. ० “१४. ,४. 0 


, ही पहिलीच खेप आहे काय ६ 

. पहिली नसल्यास पूर्वीच्या खेपांस प्रसूति होण्यास त्रास पडला किंवा काय 
. पूर्वीची मुळें मेळेलीं जन्मलीं होतीं कीं काय १ 

, गभोची हालचाल अद्याप भासते किंवा काय १ 

, लघ्वीला किंवा परसाकडे केव्हां झाले १ 


हे प्रश्न विचारल्यावर सुइणीनं आपले हात आणि शास्री आणि बाळंतिणीचीं 
वाह्य जननेंद्रिये हीं अगदीं स्वच्छ करण्यास लागावें. 


9२ सुहेणपण. 


बाळंतिणीच्या शरीराकडे न्याहाळून पहावें, ह्मणजे कटिर वांकडें तिकंडें आहे 


कीं काय हें सहज समजून येईल. शेवटीं ९ व्या भागांत सांगितल्याप्रमाणें 
बाहेरून परीक्षा करावी. 


कटिराच्या विरूपतेचा कांहीएक प्रकार नाहीं, गर्भ नेहमींच्या स्थितींत आहे 
आणि गभोचें डोकें कटिराच्या कांठांत घट्ट वसळें आहे अशी खात्री झाल्यावर 
कोणत्याही कारणाकरितां या वेळीं अंतःपरीक्षा करूं नये. 
पहिल्या अवस्थेची व्यवस्था:--ह्या अवस्थेंत वाळंतिणीला धीर देण्या- 
यलीकडे कांहींएक करावयाचें नसतें. होईल तितकें तिला इकडे तिकडे हिंडण्यास 
सांगावें. या फिरण्यानें गर्भाचे वजन गभोशयाच्या- मुखावर पडतें आणि तें 
रुंद होण्यास मदत होते. पोट फारच मोठें झाळें असेल तर रुंद पोटवांधणे 
बांधल्याने गभोशय योग्य जागीं राहतो. प्रसववतीला उगीच कुंथून थकून 
जाऊं नको ह्मणून सांगावे. कारण या स्थितींत कुथण्याचा कांहींएक उपयोग 
होत नाहीं. उगाच फाजील आणि भयंकर ढवळाढवळ करूं नये. जरूरीशिवाय 
अंतःपरीक्षा मुळींच करूं नये. सुइणीनें गभाशयाचें तोंड वोटांनीं रुंद करण्याचा 
प्रयत्न कधींही करूं नये. 
गभोशयाचें तोंड पूर्णपणें विस्तृत झाल्यावरोवर पाणमोटली फुटेल. या वेळींच 
मात्र नाळ प्रसवमागीत येऊन पडलें नाहीं अशी खात्री करून घेण्यासाठीं जी 
अंतःपरीक्षा एकदाच करावी ह्मणून सांगितठी आहे ती करावी. 
डुसऱ्या अवस्थेची व्यवस्थाः--प्रसववेदना जोरानें सुरू झाल्या असें 
तिच्या ओरडण्याच्या पद्धतीवरून समजतांच बाळंतिणीला निजवावें. निजविण्या- 
पूर्वी आंथरुणावरील कपडे स्वच्छ असावे व लांवरून एक मेणकापडाचा तुकडा 
घालावा ह्मणजे खावाच्या योगानें विछाना खराब होणार नाहीं. 
वाजेच्या उ्यागताळा एक लांब टुवाळ किंवा पेचा बांधावा; आणि वेग 
आला ह्मणज़े तो धरून ओढण्यास प्रसववतीला सांगावें ह्मणजे तिला कुंथण्यास 
जोर येईल. र 
या देशांत स्रिया बाळंत होतांना उताण्या निजतात. युरोपमध्यें त्या वाळंत 
होतांना डाव्या कुशीवर निजतात. गुडघे पोटाजवळ घेतलेळे असतात. ह्यांचे 
 डैगण बाजेच्या उजव्या बाजूच्या गातावर असतें. मागाहून सांगितळेली पद्धत 

जास्त चांगंठी. कारण कीं सुहइणीला या अवस्थेमध्ये विटपाची योग्य काळजी 
घेण्यासाठीं नीट उभें राहून उपचार करितां येतात. ह्या अवस्थेंत विटप वहुतेक 
वेळां फाटण्याचा संभव असतो. 

मुलाचें डोकें प्रसवमार्गाच्या तोंडाशीं दिसूं लागतांच सुइणीनें विटप फाटू न 
देण्याची खवरदारी ध्यावी. 

बाळंतीण उताणी निजली असतां विटपाची काळजी कशी 
ब्यावीः--उजव्या हाताचीं दोन बोटें डोक्याच्या मागच्या वाजूस आणि आंगठा 
पुढच्या बाजूस असं गभोचें डोकें धरून, वेग आले ह्मणजे तें दाबावे. ह्मणजे 
गभौची पुढें येण्याची गति प्रतिबंधित होते आणि हनुवटी छातीवर टेकलेली राहते. 
जेव्हां डोकें वाहेर येत असतें तेव्हां सुइणीनें गुदास्थीचें टोक आणि मलद्वार 
यांच्यामधील जाग्यावर आपल्या डाव्या हाताचीं बोटें ठेवावी, व वेग नाहीं अशी 
संधि पाहून तिनें गभीचा चेहरा पूर्णपणें बाहेर पडेपर्यंत त्यांनीं त्या ठिकाणीं 
पुढल्या दिशेनें दावावें. 

बाळंतीण डाव्या कुशीवर निजली असतां विटप फाटूं न देण्याची रीति थोडीशी 
निराळी आहे ती खालीं दिली आहे:-- 

सुइणीनें आपला डावा हात प्रसववतीच्या ढुंगणावरून दोन्ही मांड्यांमधून 
पुढल्या बाजूनें न्यावा, 'आणि त्याच्या योगानें, वेग येईल तेव्हां पूर्वी सांगितल्या- 
प्रमाणें दावून पुढें येणाऱ्या गभोच्या डोक्याच्या गतीला प्रतिवंध करावा. 

नंतर डोकें बाहेर पडण्याच्या वेतांत आळें ह्मणजे वेग नसेल तेव्हां उजव्या 
हाताच्या गोफ्यानें तें पुढें ढकलावें. लोटतांना हाताचा गोफा गुदास्थीचें टोंक. 
आणि मलमार्ग यांच्या मधील जागेंत ठेवावा. 

डोकें बाहेर आलें ह्मणजे नाळ मानेभोंवतीं गुंडाळलेळें आहे किंवा काय हें 
पहावे. जर असेल तर तें डोक्यावरून सरकवून काढावें किंवा शरीराचा वा-- 
कीचा भाग त्यांतून बाहेर पडेल इतकें तें सेळ करावें. हें साधळें नाहीं तर 
कात्रीने कापून दोन्हीं टोंकें लागलींच घट्ट बांधावीं ह्मणजे रक्तखाव होणार नाहीं. 

पुढें मुलाचे डोळे फडक्याने हळूच पुसावे, ह्मणजे प्रसूतीच्या वेळीं कटिरांतून 
थेतांना प्रसवमागीतील कांहीं पदार्थ. डोळ्यांत गेळे असळे तर ते निघून जातील. 
अशा रीतीने डोळे पुसले नाहींत तर पुढें डोळे बिघडण्याचा संभव असतो. 

मूल जन्मल्याबरोबर रडूं लागतें. मूल रडत नसल्यास त्याला हळूच एक 
दोन चापट्या माराव्या, अगर थंड पाणी त्याच्या आंगावर मारावें ह्मणजे मूल रडू 
लागेल. परंतु श्वासोच्छ्कास सुरू होण्याकरितां प्रयक्न करण्यापूर्वी त्याच्या तोंडाच्या 
आंतील भाग पुसून आंतील वळसटें वगैरे काहून टाकावी. 

नाळावर बोटें व आंगठा ठेऊन पहावा. ल्यांतील ठोके वंद झाल्याबरोबर तें 
दोन ठिकाणीं घट्ट बांधावे. एक वंध मुलाच्या वेंबीपासून सुमारें दोन इंचांवर व 
डुसरा मातेच्या वाह्यजननेंद्रियाशीं होईल तितका जवळ बांधावा. 

नंतर विनटोंकाच्या कात्रीने सुलाच्या बेंबीजवळच्या बंधनाच्या पुढें सुमारें 
अध्यी इंचावर नाळ कापावें आणि रक्त येत नाहीं अशी खात्री झाल्यावर मुलाला 
शालींत किंवा एकाद्या लोकरीच्या वत्नांत गुंडाळावें आणि दूर ठेवावें. नंतर सुइ- 
'णीनें वारेकडे वळावें. 

जन्मल्याबरोबर मूल मेल्यासारखे दिसलं तर काय करावें ?:-- 
वर सांगितलेल्या उपायांनीं जर मूल श्वासोच्छास करूं लागलें नाहीं तर 
लछागळेंच नाळ कापून वांधून टाकावे आणि ल्याला आईपासून निराळें करावें. 
नेतर मुलाच्या छातीस आणि पाठीस टरपेन्टाइन लावावें आणि एकदा थंड 
आणि एकदा ऊन पाण्यांत आळीपाळीने मुलास वुडवावें. ह्याचा कांहींएक परि- 
'णाम झाला नाहीं तर कृत्रिमरीतीन श्वासोच्छास सुरू करण्याचा प्रयोग करावा. 
तो असा: -- 

मुलास उताणें ठेवावें. नंतर तोंडांतील बळसटें वगेरे काढावीं. मुलाचे दोन्ही 
हात धरून ते एकदा डोक्याच्या वर न्यावे, आणि एकदा खालीं आणून लाच्या 
कोपरांनीं छातीवरून दाबीत न्यावे; ह्मणजे हात वर नेतांना हवा छातींत जाईल 
व कोपरें छातीवरून दावल्यामुळें छातीतून हवा बाहेर निघेल. असें एका 
मिनिटांत १८-२० वेळां करावें. निदान अधी तास पर्यंत अश्या कृत्रिमरीतीनें- 
श्वासोच्छचास करून पाहिल्याशिवाय मुलाची आद्या सोडूं नये. मधून मधून 
आंतून तोंड पुसून काढणें सुरू ठेवावें. 

तिसऱ्या अवस्थेची व्यवस्था;--बाळंतीण जर इतका वेळपर्यंत कुशीवर 
निजली असेल तर तिनें आतां उताणे व्हावे. ग्रभोशयाच्या बुडावर सुइणीनें 
आपला हात ठेवावा ह्मणज़े तें वरोबर आकुंचित झाळें. आहे किंवा नाहीं हें 


व्क 

कळेल. जर गभोशयाचें वूड मऊ आणि विलविलित लागलें तर तें हळुहळु 
नचोळावें ह्मणजे तें आपोआप कठीण होईल. 
एक दोन वेग आल्यावर ह्मणजे सुमारें पंधरा मिनिटांनीं वार गभोशयांतून 
योनिमार्गात येते. मातेच्या वबाह्यजननेंद्रियांशीं जेथें नाळाळा बंध बांधलेला 
असतो तो नाळाचा भाग बराच पुढें आला ह्मणजे वार पुढें आली असें समजावें. 
आतां बाळंतीण अंमळ कुंथली ह्मणजे वार आपोआप वाहेर येते. वार वाहेर 


येते वेळीं सुइणीनें आपला हात गभोरयाच्या घुडावर दाबावा. 


योनिमार्गातून वार बाहेर पडत असते तेव्हां ती हातांत धरून दोन तीनदा 
पिळवटून फिरवीत फिरवीत बाहेर काढावी; ह्मणजे गर्भकोशांना पीळ पडून 
ते न फाटतां सुटून बाहेर येतील. 
सुइणीनें नाळ ओढून वार वाहेर काढण्याचा कधींही प्रयत्न करूं नये. असें 
केळें तर खालील अपघात होण्याचा संभव असतो. 
१. नाळ तुटणे. 
२. भयंकर रक्तत्वाव होणें. 
३. वार तुटून तिचा भाग आंत राहणें. 
४. गभोदय उलटा होणें. 
वार बाहेर पडल्यावर ती तपासून पहावी व तिचा थोडाही भाग आंत रा- 
हिला नाहीं अश्यी खात्री करून घ्यावी आणि गभकोश फाटले नाहींत असें पाहून 
ठेवावें. « 
पुढें विटप फाटला आहे किंवा काय तें पहावें आणि तसेंच गभोशय योग्य 
रीतीनें आकुंचित झाला आहे किंवा नाहीं हें पहावें. 
जर गभीशय मऊ आणि बिलबिलित लागत असला आणि वार पडल्यावरही 
रक्तख्ताव सुरू असला तर पूर्वी सांगितल्याप्रमाणें गभोशय चोळावा, ह्मणजे गर्भा- 
शाय आकुंचन पावेल. याचा कांहीं परिणाम झाला नाहीं तर बाळंतिणीला अगी- 
टें पातळ सत्व ( एक्स्ट्रैकट अ्गट लिकिड ) चहाचा एक चमचा ह्मणजे १ द्राम, 
अधा छटाक पाण्यांत द्यावें. 
अगीट जर द्यावेच लागलें तर तें वार पडल्यावांचून कधींही देऊं नये. तेव्हां 

सुद्धां जर फारच रक्तस्राव होत असेल तरच तें द्यावें, एरवीं देऊं नये, हें सुइणीनें 
लक्षांत ठेवावें. 

रक्तत्राव वंद झाल्यावर वाळंतिणीचीं बाह्यजननेंद्रिये काळजीपूर्वक सखच्छ 
छुवावी, आणि खराव झालेले कपडे वगेरे काहून टाकावे. नंतर एक स्वच्छ 
गोधडी तिच्या आंगाखालीं आंथरावी, आणि रुमाल नेसवावा किंवा जरूर वाट- 
ल्यास पोटबांधणें बांधावे. 

शेवटीं वाळंतिणीला अगदीं उताणें निजण्यास सांगावें; तिळा बोलूं नको ह्मणून 
सांगावें. पुढें सुइणीनं मुलाच्या परीक्षकडे वळावें. मूल घुऊन मुलाचे अवयव 
वगेरे नीट आहेत हें पाहून झाल्यानंतर त्याला कपडे घालावे. आणि पाज- 
. ण्यास द्यावें. 

याचवेळीं पाजण्यास देण्यापासून तीन फायदे आहेत:-- 

१. गभोराय पूर्णपणें आकुंचन पावतो. 

२. त्याच्या योगानें दुग्धवाहिन्या चांगल्या उघडतात आणि दूध चांगलें येतें. 

३. पहिल्या दुधापासून मुलाचा कोठा साफ होतो. 

आतां वाळंतिणीच्या खोलींत काळोख करावा. नंतर सुईणीशिवाय इतरांनी 
आंत राहूं नये. सुइणीनें वाळंतिणीला खस्थरपणें पडून झोंप घेण्यास सांगावें. 
.ह्मणजे तिला हुषारी येईल. 

वाजेखालीं शेगडी पेटवून ठेवण्याची कांहीं जरूरी नाही. या चालीला होतां 
होईल तों उत्तेजन देऊं नये. 

असाधारण दरानं. 
खु! भागांत आपण, (१) नितंवदरन, (२) गभ आडवा येणें, आणि 

(२) जुळे गर्भ यांचा विचार करूं 

नितंबदरोन र प्रेझेटेशान को. 238 ९_«. डोकें 2२” » (कू 
(१) नितंवदशन (ब्रीच म्रेझेटेशन):-- ज्याप्रमाणें कटिरांत गभीचें डोकें शिरते 
याम्रमाणेंच ह्या दर्शनांत ढुंगण कटिरांत येतें. एक कुळा पुढें येऊन जघनास्थि- 
संधीच्या खालीं घट्ट बसतो. आणि दुसरा त्रिकास्थीवरून पुढें येऊन बाहेर पडतो- 


क, 


भाग १२ वा. ४५ 


ह्या द्शेनांत बाकीचें शरीर बाहेर आल्यानंतर जेव्हां डोके कटिरांत येतें 
तेव्हां हनुवटी छातीवर वांकलेली असते. तें जेव्हां पुढें येऊं लागतें तेव्हां डो- 
क्‍्याची मागील बाजू जघनास्थिसंधीच्या खालीं घट्ट बसते. 

चेहरा नंतर विटपावरून हळुहळु पुढें येतो. पहिल्यानें हनुवटी, नंतर नाक, 
तोंड, डोळे व कपाळ, आणि शेवटीं डोक्याचा मागचा भाग अशीं अनुक्रमें वाहेर 
येतात. 

ह्या दर्शनांत डोकें बाहेर येण्यास फारच त्रास पडतो. ह्मणून डाक्तर येण्याचा 
संभव नसला तरच सुइणीने हे प्रसूति करण्याचें जोखीम आपल्यावर घ्यावें. 

नितंबदर्हान असल्यास सुइणीने काय करावे £:-- 

- १. वाळंतिणीला प्रसूतीच्या पहिल्या अवस्थेंत आंथरुणावर निजवून ठेवावें. 
'पाणमोटली फुटेल ह्मणून कोणत्याही कारणाकरितां अंतःपरीक्षा करू नये. 

२. पाणमोटली फुटेपर्यंत वाळंतिणीस कुंथूं नको ह्मणून सांगावें. 

३. वेंबीपर्येत गभ खालीं उतरेपर्येत वरील दोन गोष्टींशिवाय कांहीं करूं नये. 
ढुंगण ओढून गर्भ वाहेर काढण्याचा कधींही प्रयत्न करूं नये. 

४. वेंवीपर्यंत गभ बाहेर आला ह्मणजे नाळाचें वेटोळे ओहून कटिराच्या को- 
णव्या तरी एका बाजूस, जास्त मोकळी जागा असेल तेथें, तें सारून ठेवावें ह्मणजे 
डोकें खालीं येतांना त्याच्या योगानें तें दाबळें जाणार नाहीं. 

७५. वाळंतिणीला आतां उताणें निजवावें. वाजेच्या कडेशीं तिचे नितंव 
आणावे. नंतर आंगठा व एक बोट यांच्या मध्यें नाळ धरावें. त्याचे ठोके बोटाला 
लागत आहेत तोंपर्येत कांहींएक करूं नये. खांदे बाहेर येण्याची वाट पहावी. 
पुष्कळ वेळां एकाच वेगानें खांदे बाहेर येतात अगर सवंध मूलही वाहेर येतें. 

नाळामध्यें ठोके पडत आहेत तोंपर्यंत खांदे वाहेर पडल्याशिवाय मूळ 
ओढून काढण्याचा कधींही प्रयत्न करूं नये. जर ओढण्याचा प्रयत्न केला त्र 
हात डोक्यावरोबर वर राहून अडकतील आणि डोकें बाहेर येण्यास जास्त 
त्रास पडेल. 

नाळांतील ठोके बंद पडले ह्मणजे सुलाची लागलीच सुटका झाली पाहिजे. 
नाहींतर तें मरेल. 

६. अशा वेळीं गभीशयाच्या बुडावर तळहातानें दावून गर्भ पुढें लोटण्याचा 
प्रयत्न करावा. 

या प्रयत्नाचा उपयोग झाला नाहीं तर सुइणीनें गभोचें शरीर बाहेर येईळ 
तितकें खालीं ओढावें. ल्या वेळीं दुसर्‍या कोणाकडून तरी गर्भाशयाचे वूड दावून 
धरावें. जर डोक्याच्या वर हात अडकले तर मुलाचें शरीर होईल तितकें पुढें ओ- 
हून धरावें; आणि जो खांदा त्रिकास्थीच्या पोकळींत असेल त्याला पोंहोंचेपभेत 
सुइणीनें गभीच्या पाठीवरून प्रसवमार्गांत हात घाळून नंतर तो हात मुलाच्या 
दंडावरून मुलाच्या कोपंरांपर्येत न्यावा, आणि आपलीं बोटें कोपरांत अडकवून 
त्यांच्या योगानें कोपराच्या पुढला हातांचा भाग हळुहळु खालीं ओहून छातीवर 
आणावा. 

शेवटीं मुलाचें शारीर मागच्या वाजूस ओढून धरून वर सांगितल्याप्रमाणेंच 
त्याचा दुसरा हातही पुढें आणावा. 

७. आतां डोकें बाहेर काढलें पाहिजे, तें पुढें सांगितल्याम्रमाणें करावें. सुइ- 
णीनें आपला डावा हात मुलाच्या पाठीवरून वर न्यावा आणि ला हाताचीं वोटें 
मुलाच्या खांद्यावर अडकवावीं, ह्मणजे मुलाच्या मानेच्या मागून प्रत्येक बाजूस 
दोन दोन बोटें येतील. नंतर उजव्या हातानें मुलाचे दोन्ही पाय धरावे. पुढें डाव्या 
हाताच्या बोटांनीं खांदे जघनास्थिसंधीखालीं पुढें आणावे ह्मणजे मुलाचें डोकें 
वांकलेळें राहील. आणि त्याच वेळीं उजव्या हातानें मुलाचे पाय धरून त्याचें शरीर 
पुढें आणि आईचे पोटाकडे वरचे वाजूस ओढले ह्मणजे डोकें वाहेर पडेळ. याचा 


उपयोग झाला नाहीं तर सुइणीनें आपलीं डाव्या हाताचीं बोटें तशींच मुलाच्या 


खांद्यावर अडकवून ठेवावीं आणि उजव्या हातानें मुलाचे पाय धरले होते ते सो- 
हून देऊन त्या हाताचीं बोटें योनिमार्गात घाळून दोन बोटें मुलाच्या तोंडांत 
घालावीं. या वेळीं मुलाचें शरीर सुइणीच्या उजव्या देडावर राहील आणि दोन्ही 
हातांनीं तोंड आणि खांदे हे आळीपाळीने हळुहळु पुढें आणि वर लोटून प्रसूति 
पुरी करावी. 

र २). गर्भ आडवा येणे ( क्रॉस बर्थ ):--जेव्हां गर्भाचे डोकें अगर ढुंगण 
ह्यांपैकी एकही पुढें येत नाहीं तेव्हां याला आडवें दर्शन किंवा मूळ आडवें येणें 
असें ह्मणतात. 


डी 

ह्या प्रकारांत डाक्तरच्या मदतीशिवाय प्रसूति होणें बहुतेक अशक्यच असतें 
ह्मणून सुइणीनें गभे आडवा आहे असें कळतांत डाक्तरला वोलावण्यास सांगावें. 

डाक्तर येईपर्यंत ज्या बाजूस गभोचें डोकें कललेळें असेल त्या कुशीवर बाळं- 
तिणीस निजवून ठेवणें हा महत्वाचा नियम सुइणीनें लक्षांत ठेवावा 

(३ ) जुळे ग्भे (ट्विन वर्थस्‌ ):--ह्या प्रकारांत साधारणपर्णे स्वाभाविक 
रीतीने प्रसूति होते. परंतु पहिल्या गभाची वार डुसरा गर्भ बाहेर पडेपर्यंत 
गर्भाशयांत असते. 

या प्रकारांत सुईणीनें खालील नियम लक्षांत ठेवावे :-- 

१. जर पहिल्या गभोचें स्वाभाविक दर्हान असेल तर प्रसूतीची व्यवस्था 


नेहमीप्रमाणे करावी. मूल जन्मल्यावरोबर नाळ दोन ठिकाणीं वांधावें, पण वार 


काढण्याचा प्रयत्न करूं नये. 

२. नंतर दुसर्‍या गर्भाचे कोणतें दर्शन आहे तें पहावें. जर खाभाविक असेल 
तर सुमारें अधोतासपर्येत थांवावें; आणि जर प्रसूतीला सुरवात झाली नाहीं तर 
मग पाणमोटली फोडावी 

३. जर दोहोंपैकी कोणत्याही गभीचें द्रान खाभाविक नसेल तर मात्र डाक्त- 
रला वोलावणें पाठवावें. 

प्रसूतीच्या वेळीं एकाएकीं होणारे किंवा आकस्मिक विकार. 
स्ट सांगितलेल्या प्रकारांपेकीं जर एकादा आकस्मिक प्रकार घडून 
आला तर सुइणीनें डाक्तरला लागलेंच बोलावण्यास सांगावें. 
(१) रक्तस्राव. (२) नाळ पुढें येणें. (२) गभीशय फाटणें. (४) गभोशय उलटा 
होणे. (५) आंचके. 
डाक्तर येईपर्यत सुइणीने खालील नियमांप्रमाणे वागल्यास बाळंतिणीस बराच 
फायदा होईल. 
(१) रक्तस्त्राव ( ब्लीडिंगू ):--मूल जन्मण्यापूर्वी, मूल जन्मल्यावर पण 
वार पडण्यापूर्वी, आणि वार पडल्यावर रक्तत्वाव होण्याचा संभव असतो. 
सु० ४ 

१. मूल जन्मण्यापूर्वा जर रक्तस्राव सुरू झाला तर पूर्वी (पृष्ठ २७) सांगितल्या- 
प्रमाणें प्रसवमार्गात बोळे घालणें हाच कायतो मुख्य उपाय होय. 

२. मूल जन्मल्यानंतर परंतु वार पडण्यापूर्वी जर रक्तस्राव सुरू झाला तर 
पोटावरून दावून अगर गभोदायांत हात घाळून तेथून ती वार बोटांनीं सोडवून 
बाहेर काढावी. 

३. जेव्हां वार पडल्यावर रक्तस्राव सुरू होतो तेव्हां ग्भोदायावर दावावें 
आणि ल्या ठिकाणीं चोळावे. अगट हें औषध पोटांत द्यावें. 

तसेंच वाह्यजननेंद्रियांवर थंड पाण्यांत भिजवून पिळलेळे फडके ठेवावे. 

जर वरील उपायांचा कांहीं उपयोग झाला नाहीं तर कोपराला सोसवेल इ- 
तक्‍या गरम पाण्याच्या पिचकारीनें योनिमार्ग धुवावा. इतकेंही करून जर रक्त- 
खाव थांबला नाहीं तर गभोशय रिकामा झाला आहे किंवा नाहीं हें पहाण्यासाठी 
आंत हात घाळून पहावें. जर तो रिकामा झाला असेल तर आंतील हाताची 
मूठ करून ती आणि पोटावरील हात यांच्या मध्यें तो दावावा. गभोदायांत 
जर रक्ताचे गोळे वगेरे असले तर ते अगोदर काढावे आणि मग गर्भाशय पूर्वी 
सांगितल्याप्रमार्णे दोन हातांच्या मध्यें दावावा. 

खालील गोष्टी सुइ्णीनें लक्षांत ठेवाव्या :-- 

अ. मूळ जन्मल्यानंतर योनिमार्गात कधींही बोळे घालूं नयेत. 

व. वार पडण्यापूर्वी अर्गट कधींही देऊं नये. 

क. कोमट पाण्याने कधींही पिचकारी मारूं नये. पिचकारीचें पाणी कढत 

असावें. 

भयंकर रक्तस्राव झाल्यावर अतिशय थकवा येतो, तेव्हां सुईेणीला करण्या- 
जोगे चार उपाय आहेत. ते असे :-ा 

हा कोणत्या तरी रूपानें मद्याके द्यावा ह्मणजे हृदयाची क्रिया जोरानें सुरू 
हाइल. 

२. बाळंतिणीच्या डोक्याखालच्या उद्या वगेरे काढाव्या आणि वाजेच्या पाय” 
गताच्या खुरांखालीं विटा घाळून ते उंच करावे. 

३. बाळंतिणीचे हात आणि पाय ह्यांवर बोटांकडून मागे कापडाच्या पद्र्यांनीं 


ट्ट 


शि 

५ बँडेजनें ) बांधीत जावें. ह्मणजे शरीरांतील महत्वाच्या इंद्रियांना जास्त रक्त 
मिळतें आणि अशा वेळीं त्यांनाच रक्ताची जास्त जरूर असते. 

४. एक पाइंट पाण्यांत चहाचा एक चमचाभर मीठ घालावें व असें पाणी एक 
पासून दोन पाइंटपर्यंत मलमार्गात पिचकारीनें हळुहळु घालावें. 

(२) नाळ पुढें येणे,-नाळदरशोन ( फॉलिंग ऑफ घि काड ):-_जर हा 
प्रकार झाला तर गभोचें शरीर आणि करटिर यांच्य़ा मध्यें नाळ सांपडतें आणि 
व्यामुळें त्यांतील रक्तप्रवाह वद झाला तर मूल मरते. 

डाक्तर येईपर्यंत सुइणीनें पुढें सांगितल्याप्रमाणें नाळ वर लोटण्याचा प्रयत्न 
करावा. 

(अ) पाणमोटली फुटली नसेल तर:--वाळंतिणीला गुडघे आणि कोपरें यांवर, 
ह्मणजे कांहीसें रांगत्या मुलासारखे, राहाण्यास सांगावें. याच्या योगानें नाळ पुन्हा 
वर जाण्याचा संभव असतो. 

(व) पाणमोटली फुटली असेल तर:--दोन किंवा तीन वोटांनीं नाळ वर 


ळोटण्याचा प्रयत्न करावा, व वेग येईपर्यंत तें तसेंच वर धरून राहावें. 


एकाद्या शात्नाने किंवा काडीनें नाळ वर लोटण्याचा प्रयत्न करूं नये, 

(३) गभोदाय फाटणे (रपचर ऑफ घि घुंव ):--हा प्रकार फारच 
विरळा होतो. तो फार भयंकर आहे. या विकाराचीं लक्षणेंः-- 

१. एक मोठा वेग येऊन त्या वेगावरोबर एकदम पोटांत फाटल्यासारखें 
वाटतें. 

२. नंतर वेग एकदम वंद होतात आणि गभोचा पुढें आलेला भाग दिसत 
नाहींसा होतो. 

३. रक्त्लाव सुरू होतो. 

४. योनिमार्गात आंतड्याचे भाग दिसूं लागतात. 

५. वाळंतिणीला घाम सुटतो, नाडी अशक्त होते व श्वासोच्छास जलद होऊं 
लागतो. 2.4. 

अशा स्थितींत सुइणीला करावयासारखें एवढेंच असतें कीं डाक्तर येईपयेत 
बाळंतिणीला सावध ठेवण्यासाठी उत्तेजक औषधें द्यावी. आणि तसेच आंतड्याचे 

भाग वाहेर आले असतील, तर गरम फिनाइललोदानमध्यें भिजविळेल्या फड- 
क्‍्यांच्या घड्या त्यांवर ठेवाव्या 

(४) गर्भाशय उलटा होणं ( टनिग इन्साइड आउट्‌ ऑफ घि वुंब ):- 
ह्या प्रकाराचीं लक्षणे :-- 

१. रक्तस्राव 

२. योनिमार्गात एक वाटोळा रक्त वाहणारा खरखरीत गोळा दिसणे. 


पोटाच्या खालच्या भागांत गभोशयाचें वूड नेहमींच्या जागीं हाताला 
लागत नाहीसं होणें. 


४. आंगाला घाम सुटणें, नाडी अशक्त होणें, श्वासोच्छास जलद चालणें वगेरे 
गभोशय फाटण्याच्या वेळीं जीं लक्षणं होतात तीं. 

ज्या वेळीं हा प्रकार होतो ल्या वेळीं जर सुईण हजर असेल तर तिनें हाताची 
मूठ करून तिचे योगानें पुढें आलेला लाल गोळा मागें ढकलावा. ह्याचा उपयोग 
झाला नाहीं तर उत्तेजक औषधें देणें एवढेंच तिला करितां येण्यासारखे असतें. 

नाळ ओढून वार काढण्याचा प्रयत्न कधींही करूं नये. यामुळें वरील प्रकार 


होण्याचा फार संभव असतो. जर सुइणीनें नाळ ओढले नाहीं तर हा प्रकारही. 
बहुधा होणार नाहीं 


(५) आंचके ( कन्व्हल्शन्स्‌ ):--वाळंतिणीला केव्हांही जर आंचके येऊं 
लागले तर सुइणीनें लागलेच डाक्तरला बोलवावे. 

डाक्तर येईपर्यंत सुइणीनें खालील गोष्टींकडे लक्ष द्यावेंः--- 

१. वाळंतिणीला जमिनीवर निजवावी आणि तिला स्वतःला दखापत होणार 
नाहीं अशाबद्दल काळजी ध्यावी 

२. बाळंतिणीचे कपडे ढिले करावे आणि गळ्यांत कांहीं घट्ट दागिने वगेरे 
असल्यास ते सेल करावे अगर काहून ठेवावे 

३. दांतांमध्ये जीभ सांपडूं नये ह्मणून एक रुमालाची घडी दांतांमध्यें घाळून ठेवावी. 

४« घश्याखालीं उतरत असल्यास एक घोटभर एरंडेल द्यावें. 

५. गरम पाण्याचा बस्ती देऊन मलमाग मोकळा करावा. 

६. बाळंतिणीला घोंगडी किंवा धावळी अगर दुसरें एकादें लोकरीचे वस्र पाँ- 


घरूण घालावें. आणि घाम यावा ह्मणून गरम पिण्याचे पदार्थ ( जसें चहा, 
काफी वगेरे ) पिण्यास द्यावे 

बाळंतिणीच्या खोलीची व्यवस्था. 
त सूउतिकाकालांत ंत बाळंतिणीचा प्रसवमार्ग पुन्हा पूर्वेस्थितींत येत असतो. ह्या. 
ळछर्कालांत खालील गोष्टींकडे लक्ष द्यावें :-- र 

१. गभोरशय लहान होणें. २. सूतिकासाव. ३. दुधाची उत्पत्ति. 

१. गभोदाय लहान होणं (घि श्रिकिंग ऑफ घि वुंव ):---प्रसूतीनेतर 
लागलेंच पोटावर दावून पाहिलें ह्मणजे पोटाच्या खालच्या भागांत गभीरशय. एका 
कठीण गोळ्याप्रमाणे लागतो. परंतु नवव्या दिवसाच्या सुमारास तो इतका लहान 
होतो कीं जघनास्थ्रिसंथीच्या वरच्या कडेपर्यंतच तो हाताला लागतो. 

२. सूतिकास्त्राव (धि डिश्वाजिस ):--प्रथमतः शुद्ध रक्ताचा खाव होतो. 
चौथ्या दिवसापासून आठव्या दिवसापर्यंत खावाचा रंग फिकट हिरवट रंगाचा 
होत जातो. ह्या खावाला एक प्रकारचा आंबूस वास येतो, पण तो दुरगधियुक्त 
असूं नये. 

३. दुधाची उत्पत्ति (घि एस्टॅब्लिशामेंट ऑफ धि मिल्क ):--खरें दूध 
प्रथमपासून येत नाहीं, तर दुसऱया दिवशीं संध्याकाळीं अगर तिसर्‍या दिवशीं 
: सकाळीं तें सनांत उत्पन्न होतें. पुढें तें जासत जास्त वाढत जातें. ह्या काळाच्या 
सुमारास थोडासा ताप येतो त्याला दुर्धज्वर ( मिल्कफीव्हर ) असें ह्मणतात. 
हा ताप .एकादाच दिवस येतो. सौम्य रेचक दिलें ह्मणजे ताप उतरतो. 

सूतिकाकालांतील लक्षणें :-- 

बाळंतीणवाईची शुश्रषा करितांना सुइणीनें खालील गोष्टींकडे नीट लक्ष द्यावें:--- 

१. चेहराः--चेहरा नेहमींम्रमाणे दिसला तर ठीकच, पण जर तो उतर-- 
छेळा आणि उदास दिसत असेल तर मात्र तें बरें लक्षण नाहीं. विशेषेंकरून 
नाकपुड्यांचे कोन लांवट दिसणें हें बरें नव्हे. 

२. झोंपः--झोंप न येणें हें वाईट लक्षण आहे असें समजावें. सूतिकाज्वर 
किंवा वेड लागणें ह्या दोन विकारांचें पुष्कळ वेळां हें पहिळें लक्षण असतें. 

३. तापः-- चोवीस तासांपेक्षा जास्त वेळ जर मोठा ताप राहिला तर कांही 
तरी घोटाळा आहे असें समजावें. 


४ सुईणपण. 


४. नाडीः--एका मिनिटांत ७० पेक्षां जास्त ठोके वसणें हें वाईट लक्षण 
समजावें. 

५. दूधः--दूध एकदा सुरू झाल्यावर तें पुन्हा एकदम वंद होणें हें सूतिका- 
ज्वराचें पहिलें लक्षण होय. 

६. सूतिकास्थषावः-र्‍यासंवंधानें खालील प्रकार धोक्याचे समजावे :-- 

१. तो एकदम थांबणें. 

२. तो सहाव्या दिवसानंतरही लाल असणे. 

३. त्याला दुर्गधि येणें. 

४. रुमालावर त्याचा डाग पडला असतां त्याच्या डागाच्या कडा लाल भडक 
:रंगाच्या असणें. 

तसेंच खालील गोष्टीही नीट लक्षांत ठेवाव्याः-- शा 

१. बाळंतिणीला ताप आला असूनही ती वरी दिसत .असेल, तिला चांगडा 
झोंप लागत असेल आणि तिला वरें वाटतें असें ती खतः ह्मणत असेळ तर ता 
वरी आहे असें समजावें. नं 

२. तसेंच, ताप असून ती वरी दिसत नसेल, तिला चांगली झोंप लागत नसळ 
आणि तिला वरें वाटत नाहीं असं ती स्वतः ह्मणत असेल तर ती पुष्कळ आजारी 
आहे असें समजावें. बिडी: 

३. बाळंतिणीला ताप असून ती फार आजारी दिसत असेल, तिला सुळीच 
झोंप लागत नसेल, पण ती मला वरें वाटतें असें ह्मणत असेळ तर ती बहुधा 
मरेल असं समजावें. 

सूतिकाकालाची व्यवस्था :-- ग्य, 

१. प्रसूतीनंतर कांहीं तासपर्येत सुइणीनें वाळंतिणीची खोली सोडून जाऊ 
नये. वाळंतिणीला नेसविळेला रुमाल वारंवार तिनें तपासावा आणि रक्तखान 
जोराचा आहे असें वाटल्यास गभोशय चोळून, आंत रक्ताचे गोळे असल्यास 
'बाहेर काढावे. आणि जरूर वाटल्यास पुन्हा अर्गट हें औषध द्यावें. 

२. वाळंतिणीला खसस्थ आणि क्षांतपणानें रहावयास विनंती करून 
गनेजावयास सांगावें. 


३. तिला तहान लागल्यास गरम पातळ पदार्थ पिण्यास द्यावे. 

४. वायगोळ्याचे वेग जोराचे येऊं लागळे तर गभोरय हळुहळु चोळावा, 
ह्मणजे आंत रक्ताचे गोळे वगेरे असल्यास ते वाहेर पडून जातील. 

५. वाह्यजननेंद्रियें दिवसांतून दोनदा सावणाच्या पाण्यानें घुवावीं आणि करो- 
सिव्ह सब्लिमेटच्या सोल्यूदनमध्यें स्पंज बुडवून त्यानें तीं पुसावीं. 

विशेष सूचनाः- हें करण्याच्या पूर्वी सुइणीनें आपले हात मात्र अगदीं 
स्वच्छ धुवावे. 

६. बाळंतिणीनें कमींतकमी आठ दिवस तरी आंथरुणावर पडून राहावें. सवड: 
असल्यास जास्त दिवसपर्यंतही तस रहावें. ख्ावाचा तांबडेपणा जाईपर्येत तिला. 
उठूं बसूं देऊं नये. 

9. पहिछे दोन दिवस तिला दुधावर ठेवावें. नंतर तिला नेहमीचें अन्न बेता- 
वातानें ( नेहमींपेक्षां कमी ) द्यावें. . 

८. मूल जन्मल्यापासून सहा तासांच्या आंत बाळंतिणीला लघ्वी झाली पाहिजे.. 
जर तिला तशी लघ्वी झाली नाहीं तर-- 

(अ) बाह्यजननेंद्रियें शोकावीं आणि मूत्राशय वरून दावावा. 

(ब) ह्याचा उपयोग. न झाला तर गुडघे आणि हात टेंकून रांगते राहून 

लघ्वी होतेशी पहावी- 

(क) शेवटचा उपाय हटला ह्मणजे मूत्रोत्सजेक्र नलिकेनं मूत्र काढावें. 

९, दुसऱ्या दिवशीं संध्याकाळीं अधी छटाक एरंडेल द्यावें शोचास आपोआप 
होत नसल्यास यापुढें दर दोन दिवसांनीं असेंच रेचक द्यावें. 

१०. मूल पाजण्यापूर्वी आणि पाजल्यानंतर सन गरम पाण्यानें धुवावे. 

जर स्तन ताठून दुखत असतील तर गोड्या तेलांत कापूर घाळून' त्यानें ते 
चोळावे. जर स्तन एकाच ठिकाणीं हात लावला असतां जास्त दुखत असेल, तर 
त्या ठिकाणीं बहुतकरून पू होत आहे असें समजून, त्यासंबंधीं डाक्तरचा सल्ला 
घ्यावा. दूध पुष्कळ येत नसेल तर एरंडाच्या पानांचें स्नांवर पोटीस वांधावें. 
स्तनांच्या बोंडशा कल्या ओढाव्या आणि त्या कशा टणक ठेवाव्या हें मागें सांगि- 
तळें आहे. 

सूतिकाकालांत होणारे विकारः--पुढें दिळेठे विकार मुख्य होत:--- 

१, रक्तत्राव. २. सूतिकाज्वर. ३. श्रेतपाद. ४. वेड लागणें. 

१. रक्तस्त्राव ( व्लीडिंग ):--सूतिकाकालांत केव्हांही रक्तत्राव सुरू झाल्यास 
गभौशयावर दावून पहावें. जरूर वाटल्यास योनिमार्ग गरम पाण्याच्या पिच- 
'कारीनें धुवावा. ( एष्ट ४ पहा. ) ह्या उपचारांचा उपयोग झाला नाहीं तर डाक्त- 
रला बोलवावें. 

२. सूतिकाज्वर ( चाइल्डवेडफीव्हर ):-- प्रसूतीच्यापूर्वी, ती चाळू अस- 
तांना अगर ती पुरी झाल्यानंतर वाळंतिणीच्या प्रसवमागोत कांहीं घाणेरडा 
पदार्थ शोषला गेला तर हा ज्वर येतो. सुइणीनें स्वच्छपणाची काळजी घेतली 
तर बाळंतिणीला हा ज्वर क्वचितच येतो. 

लक्षणंः--ताप येतो, नाडी जलद चालते, थंडी वाजून येते, दूध वंद होतें, 
साव कमी होतो अगर तो अजीबात वंद होतो, खावाला घाण येऊं लागते, पोट 
फुगतें आणि दावलें असतां दुखते. 

हीं लक्षणें दृष्टीस पडतांच डाक्तरला वबोलावण्यास सांगावें. डाक्तर येईपर्यंत 
सुइणीनें गरम पाण्याच्या पिचकारीनें योनिमार्ग धुवून काढावा. आणि मद्यार्क 
( दारू-ब्रांडी ) वर्‍्याच प्रमाणानें प्यावयास द्यावा, ह्मणजे वाळंतिणीची शक्ति का- 
य॒म राहील. 

विशेष सूचना:--सूतिकाज्वराचा रोगी शुश्रूषरेस असतांना दुसर्‍या वाळं- 
तिणीची झरश्रूषा करण्यास सुइणीनें जाऊं नये, अगर दुसरीं प्रसूतीची वोलावणीं 
पतकरूं नयेत. 9 

प्रसूतीचें काम संपल्यावर सुइणीनें गरम पाण्यानें ख्रान करावें, आणि काळजी- 
पूर्वक आपलीं नखें काहून तीं कुंचल्याने साफ करावीं. तसेंच कपड्यांना 
गंधकाची धुरी द्यावी आणि नंतर ते पाण्यांत उकळवावे, आणि मग उपयो- 
गांत आणावे. 

३. श्वेतपाद ( व्हाइट लेग ):--अशुद्ध रक्तवाहिन्यांत रक्ताचा गोळा तयार 
झाल्यानं हा विकार होतो. 

एक अगर दोन्ही पाय कठीण होऊन सुजतात. मांडीची आंतील वाजू दा- 
वली असतां दुखते. हा विकार झाला असतां बाळंतिणीनें अगदीं हालचाल करूं 
नये. मांडीपासून पावलापर्यंत सर्वभर कापूस व फ्ल्यानेळ यांच्या वंधनानें पाय 
वांधून ठेवावा. डाक्तर येण्याजोगा असल्यास बोलवावा. | 

विशेष सूचनाः-र्‍पाय रगडू किंवा चोळूं नये. नाहींतर रक्तवाहिनींतील 
गोळे सुटे होतील आणि वाळंतिणीसं मृत्यु येईल 
, वेड लागणे ( इन्सॅनिटी ):--र्‍या विकारांत वाळंतीण अगदीं मंद होते 
किंवा अतिशय अनावर होऊन आपला जीव सुद्धां घेते. सुइणीनें तिच्यावर 
चांगली नजर ठेवावी आणि डाक्तरला बोलावण्यास सांगावें, व मूल तिच्या जवळून 
दूर ठेवावें. 
सारांशः--खालीं दिळेल्या विकारांपेकी जरी एकादा विकार झाला तरी 
डाक्तरला विलंब न लावतां बोलवावें :-- 
१. पोट फुगून तें दावळें असतां दुखणे. 
२. खावाला घाण येणें. 
३. रक्तस्राव. 
४. थंडी भरणे. 
७. ताप चोवीस तासांपेक्षा जास्त वेळ असणें आणि नाडी जलद चालणे. 
६. स्तन सुजणें व ते दावळे असतां अगर एरवीं सुद्धां डुखणें. 
मुलाची व्यवस्था 
मुलासंबंधानें पुढील गोष्टी लक्षांत ठेवाव्या 
तिसरा आणि सहावा दिवस यांच्या दरम्यान नाळ पडतें. नाळ सुर्के आणि 
स्वच्छ ठेवावें. 
तिसर्‍या दिवशीं शोचाचा रंग पिवळा झाला पाहिजे. पहिलें दूध जर पाजले 
नसेल तर थोडें एरंडेल द्यावें. 
खालीं सांगितलेले विकार झाल्यास डाक्तरला बोलवावें. 
१. दांतखिळी ( लॉकजॉ )--यांत दांतखिळी वसते आणि कांहीं गिळतां 
येत नाहीं 
२. डोळे सुजणें ( इनूफ़ेमेशन ऑफ घि आईज )--डोळ्यांस थोडीही सूज 
आली तरी, 
३. कावीळ ( जांडीस ). 
४. नाळाभोंवतीं सूज येणें ( इन्फेमेशन राउंड घि नेःहल 
७५. आंकडी ( फिट्स ). 


ष्ट सुडणपण. 


डाक्तर येईपर्यंत सुंड्णीनें खालील गोष्टी कराव्या :-- 

डोळे सुजले असतील तर ते दिवसांतून पुष्कळ वेळां अ्रुवून पुसावे. छटाक 
पाण्यांत एक रती तुरटी घाळून तें पाणी डोळ्यांत घालावें. 

आंकडी आली तर मुलाला गरम पाण्याच्या भांड्यांत पांच मिनिटेंपयेत 
घरावें आणि त्याच वेळीं थंड पाण्यांत पिळळेला फडका त्याच्या डोक्यावर ठेवावा- 

सुळाळा पाजणे ( घि फौडिंग ऑफ धि चाइल्ड ):--वर दूध घालण्याची 
पाळी आल्यास खालील नियम लक्षांत ठेवावे:-- 

१. गाईचें ताजें दूध त्यांत तितकेंच पाणी आणि थोडी साखर घालून तें 
पाजावें. 

२. तें पाजण्यापूर्वी आईच्या दुधाइतर्के गरम करावें. 

३. दीड छटाकापेक्षां एका वेळीं जास्त देऊं नये. 
. द्र दोन तासांनीं एकदा यापेक्षां जास्त लौकर दूथ पाजूं नये. 

५. दूध पाजण्याची वाटली आणि वोंड हीं अगदीं सखच्छ ठेवावीं. मुलाला 
दूध पाजून झाल्याबरोबर वाटली कढत पाण्यांत खळवळवावी आणि तिचा पुन्हा 
उपयोग करीपर्यंत ती स्वच्छ थंड पाण्यांत बुडवून ठेवावी. 

प्रस्तुत ग्रेंथकारार्ची दुसरीं पुस्तके. 


५४.७ क कीक णी 
* सूतिकाश्यास्त्राचीं मूलतत्वे किंवा सुदेण 
: » क 
ग्रृह्परिचयी व आरोग्यशास्त्र 
एखाद्यास एकाएकीं इजा झाली असतां तीवर 
ताबडतोब करण्याचे उपाय .... 
शारीर्‌ व इंद्रियविज्ञानशास्त्र यांचीं मूलतत्वे 


उत्तम प्रत रु. 
साधी प्रत रु. 
रु. १ आ. 

